
ଚଢାନକୀ ବଲ୍ଵଭ ପଟ୍ଟନାୟକ 
ମୁଖ୍ୟମନ୍ତ୍ରୀ, ଓଡ଼ିଶା 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ବବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ରୀ ଓ ନିରନ୍ତର ଶିକ୍ଷାଲାଗି ପୂସ୍ତକ ପ୍ରଣୟନ ଓ ପ୍ରକାଶନ କାର୍ଯ୍ୟକ୍ରମ 
ଗ୍ରହଣ କରିଥ୍ବା ଆନନ୍ଦର କଥା | ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୁସ୍ତକ ଏକାନ୍ତ ଆବଶ୍ୟକ । 

ନବସାକ୍ଷରମାନଙ୍କ ପାଇଁ ଉଦ୍ଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପୁସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖ୍‌ 
ଆଗରେ ରଖ୍‌ ‘ଦୁଃସାହସୀ ଓ ସଂଗ୍ରାମୀ ବିଜୁ ପଟ୍ଟନାୟକ” ପ୍ରସ୍ତକଟି ପ୍ରସ୍ତୁତ 
କରିଛନ୍ତି । 

ବର୍ଭମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେଇ 
ଚାଲିଛି । ସଂପୃକ୍ତ କିଲ୍ଲା ସାକ୍ଷରତା ସମିତି ରାଜ୍ୟ କନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୂସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲି 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ନାସ । 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କୁ ସାଧୂବାଦ ଜଣାଉଛି । 

G hf 
(ଜାନକୀ ବଲ୍ଭ ପଟ୍ଟନାୟକ ) 

ଜୟଦେବ ଜେନା 
ରାଜ୍ୟମନ୍ତ୍ରୀ 
ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ “ଦୂଃସାହସୀ ଓ 
ସଂଗ୍ରାମୀ ବିଜୁ ପଟ୍ଟନାଯଜ” ଶୀର୍ଷକ ପୁସ୍ତକଟି ପ୍ରକାଶ ପାଇଥ୍‌ବା ଜାଣି 
ଅତ୍ୟନ୍ତ ଆନନ୍ଦିତ ହେଲି । 


ନୂତନଭାବେ ସାକ୍ଷରତା ଲାଭ କରିଥ୍‌ବା ବ୍ୟକ୍ତିମାନଙ୍କ ମଧ୍ୟରେ 
ଜୀବନବ୍ୟାପୀ ପଠନ ଅଭ୍ୟାସ ବଢାୟ ରଖ୍ବାପାଇଁ ଏହି ପୁସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ଧାସ । ପ୍ରସ୍ତୁତ ପୂସ୍ତକଟି ସୁଖପାଠ୍ୟ ଓ ଉପାଦେୟ ହୋଇଛି । 


ସଂପୃଭ୍ତ ଜିଲା ସାକ୍ଷରତା ସମିତି ଏହି ପୁସ୍ତକଟିକୁ ନବସାନକ୍ଷରମାନଙ୍କୁ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ନାସ । 


ଏଇଳଲି ପୂସ୍ତକ ପ୍ରକାଶନ ଉଦ୍ୟମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ ଚନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ଧନ୍ୟବାଦ ଜଣାଉଛି । 
a 4 OW 

(ଜୟଦେବ ଜେନା) 

ଓଳିଆରୁ ପଢ଼ି ଗଜା 


ପିଲାଟି ତରତର ହୋଇ ସ୍କୁଲରୁ ଘରକୁ ଫେରୂଛି । ଘରକୁ 
ଫେରିବା ବାଟରେ ପଡ଼େ ଗଡ଼ଖାର । ଏଇ ଗଡ଼ଖାଇ ପାଖରେ ଜାମୁ 
ଗଛଟିଏ । କେତେ ଯେ କୋଜି ପାଚି ଗଛରେ ଝୁଲୁଛି ତାର ହିସାବ 
ନାହିଁ । ଗଛ ପାଖକୁ ଗଲା କୋଳି ତୋଳି ଖାଇବ, କିଛି ନେଇ ସାଙ୍ଗ 
ସାଥୀମାନଙ୍କୁ ବି ଖୁଆରବ । ପିଲାଟି ଗଛ ପାଖରେ ପହଞ୍ଚଛି, ଦେଖ୍ଲା, 
ଗୁଡ଼ାଏ ଗୋରା ଫଉଜ ଗଛତଳେ ବସିଛର୍ତି । ମଜାଗପ କରୁଛନ୍ତି । 
ସେମାନଙ୍କୁ ଦେଖ୍ବା ମାତ୍ରେ ସେ ନାକ ଟେକିଲା । ବାପା, ମା'ଙ୍କଠାରୁ 
ଆଗରୁ ଶୁଣିଥ୍ଲା - ଏମାନେ ବିଦେଶୀ । ଆମ ଦେଶକୁ ଜୋରକରି 
ପଶି ଆସିଛଚ୍ତି । ଏଠି ରହି ଆମକୂ ଶାସନ କରୁଛର୍ତି । ଆମ ଲୋକଙ୍କ 
ଉପରେ ଟିକିଏ ଟିକିଏ କଥାରେ ଅତ୍ୟାଚାର ବି କରୁଛନ୍ତି । ସେ ପିଲାଟି 
ହେଲେ କଣ ହେବ, ଗୋରା ଇଂରେଜଙ୍କୁ ଦେଖୁ ଦେଖୁ ତା'ର ରାଗ 
ଯାଇ ପଞ୍ଚମରେ ପହଞ୍ଚ୍ଗଲା । 

କିଶୋର ବୟସ । ସ୍ଵାଧୀନ ମନ । ସ୍ଵାଧୀନ ଚିନ୍ତା । ମନଟା 
ଚିହଙ୍କି ଉଠିଲା ତା'ର | ମନେ ମନେ ଭାବିଲା, ଏଗୁଡ଼ାକ ବୃଲା କୁକୁର ! 
ଏମାନେ ପୁଣି ଆମକୁ ନାଲି ଆଖ୍‌ ଦେଖେଇବେ ? ବାରବାଟୀର 
ଗଡ଼ଖାଇ ଏଇଟା । ବୀର ଓଡ଼ିଆମାନଙ୍କ ରକତରେ ତିଆରି ! ଏମାନେ 
ଆମକୁ ଖେଳିବାକୁ ମନା କରିବେ ? ଏମାନଙ୍କୁ କିଏ ଡରୂଛି ? ପାଖ 
ବୂଦା ମୂଳରୁ ଗୋଟିଏ ବୋଲୁଅ ଭଠାଇ ଆଣିଲା | ଧରି ମାରିଲା ଗୋରା 
ଫଉଜଙ୍କ ଉପରକୁ । ଧାଇଁଲା ଘରକୁ | ତା' ପଛେ ପଛେ କେତେଟା 
ଗୋରା ଫଉଜ ବି ଧରିବା ପାଇଁ ଦଉଡ଼ିଲେ ହେଲେ ପାରିଲେ ନାହିଁ 
ସେ ପିଲା ତୃଳସୀ ପୂରରେ ଥ୍ବା ନିଜ ଘର ଭିତରକୁ ପଶିଗଲା । 


ଧଇଁ ସଇଁ ହୋଇ ଯାଇ ଘରେ ହାଜର । ବିଚରା ବାପାଙ୍କ 
ହାବୃଡ଼ରେ ପଡ଼ିଗଲା । ବାପା ପଚାରିଲେ- “ଆରେ, କଥା କଣ ?”” 
ପିଲାଟା ସବୁ କଥା ଖୋଲି କହିଲା । ପୂଅଠୁ ବାପା ସବୂ କଥା ଶୁଣିଲେ । 
ତା'ପରେ ବିରକ୍ତ ହୋଇ କହିଲେ, “ଢେଲା ତ ପୂଲିସକୁ ମାରିଲୁ । 
ହେଲେ ଚୋରଙ୍କ ପରି ଦଉଡ଼ି ଘରକୁ ପଳାଇ ଆସିଲୁ କାହିଁକି ? ତୂ 
ଠିଆ ହୋଇ ଟେକା ମାରିଥ୍ଲେ, ମୁଁ ଜାଣିଆରି ତୂ ବଡ଼ ସାହସୀଟାଏ 
ବୋଲି ।”? ଏହି ପଦିଏ କଥାରେ ବାପାଙ୍କଠାରୁ ଅଭୟ ମିଳିଗଲା | ସେ 
ଦୌଡ଼ି ଦୌଡ଼ି ଫେରିଲା ସେଇ ଜାମୁ ଗଛ ପାଖକୁ । ପୁଣି ଟେକା ଫିଟ୍ଗିବା 
ଆରମ୍ଭ କରି ଦେଲା | ଗୋରା ଫୌଜମାନେ ତାକୁ ଧରିନେଲେ । କିଏ 
କେତେ ମାରିଲା, ତା'ର ଠିକଣା ନାହିଁ। କିଏ ଧକ୍କା ମାରିଲା ତ, କିଏ 
କାନ ମୋଡ଼ି ଦେଲା । ଛୋଟ ପିଲା ହୋଇଥ୍‌ବାରୁ ତାକୁ ଦଶ ବେତ 

9 


Digitized by srujanika@gmail.com 


ମାରି ପୋଲିସ୍‌ ଛାଡ଼ି ଦେଲେ । ଆଉ ଭବିଷ୍ୟତରେ ଏମିତି କାମ ନ 
କରିବାକୁ କଡ଼ା ତାଗିଦ୍‌ କରିଦେଲେ । 


ପିଲାଟି ଥାନାରୁ ରାଗ ଓ କ୍ରୋଧରେ ଫେରିଲା । ଅତ୍ୟାଚାରୀ 
ଗୋରା ଫଉଜଙ୍କ ଉପରେ ପ୍ରତିଶୋଧ ନେବା ପାଇଁ ସେ ମନେ ମନେ 
ପଣ କଲା । 


୧୯୨୬ ମସିହା କଥା | ଘଟଣାଟି ହେଲା, ସେ ଦିନ ଗାନଛିଜୀ 
ଓଡ଼ିଶାକୁ ଆସିଥ୍‌ଲେ । ପିଲାଟି ପ୍ରଥମ ଥର ଗାଛିଜୀଙ୍କୁ ଭେଟିବାକୁ 
ଯାଇଥଲା । ପୋଲିସ ଲାଠି ପାହାରରେ ତା’ ମୁଣ୍ଡରୁ ସେଦିନ ଧାର 
ଧାର ହୋଇ ବହୁଥ୍‌ଲା ରକ୍ତ । ନିଜେ ମହାତ୍ମା ଗାନ୍ଧି ସେଇ ପିଲାଟିର 
ମୁଣ୍ଡ ଆଉଁଶି ଦେଇଥ୍‌ଲେ | ତାଙ୍କ ହାତ ବି ପିଲା ମୁଣ୍ଡରକ୍ତରେ ରଞ୍ଜିତ 
ହୋଇ ଯାଇଥଲା । ପିଲାଟିର କଷ୍ଟ ଦେଖ୍‌ ମହାତ୍ମା ଗାନିଙ୍କ ଆଖ୍‌ ଛଳ 
ଛଳ ହୋଇଯାଇଥ୍‌ଲା । କିଶୋର ବାଳକ ମୁଣ୍ଡରେ ମହାମ୍ମା ଗାନିଙ୍କ 
ହାତ ବାଜି ତା? ଶରୀରରେ ଅପୂର୍ବ ଶିହରଣ ଖେଳିଯାଇଥ୍‌ଲା । ସେ 
ଦିନ ସେ ପିଲା ଆତ୍ମ ସନ୍ତୋଷରେ ବିଭୋର ହୋଇଯାଇଛି । ମହାତ୍ମା 
ଗାନ୍ଧିଙ୍କ ହାତରେ ତା ମୁଣ୍ଡର ରକ୍ତ ଲାଗିଛି, ଏଥ୍ପାଇଁ ପିଲାଟିର ମନରେ 
କେତେ ଯେ ଗର୍ବ, ସେ କଥା କହିହେବ ନାହିଁ । 


ତାଙ୍କ ପିଲାଦିନ ସଂପର୍କରେ ଆଉ ଗୋଟିଏ କଥା ଶୁଣାଯାଏ ! 
ସେତେବେଳେ ସେ ସ୍କୁଲରେ ପଢୁଥାନ୍ତି । ସେତେବେଳେ ପଟ୍ଟାମୁଣ୍ଡାଇ 
ବନ୍ୟା ଜଳରେ ଭାସି ଯାଉଥାଏ । ଡଙ୍ଗାରେ ବସି ଗୋପବନ୍ଧୁ ବନ୍ୟା 

ବିପନ୍ନ ଲୋକଙ୍କୁ ଚୃଡ଼ା ଚାଉଳ ବାଣ୍ଟିବାକୁ ଯାଉଥାନ୍ତି । ସାଙ୍ଗରେ ଥାଆନ୍ତି 
ଛୋଟ ଛୋଟ ସ୍କୁଲ ପିଲା । ସେମାନେ ଡଙ୍ଗାରେ ବସି ନର ପାର ହେବା 
ବେଳେ ହଠାତ୍‌ ଉତ୍କଳମଣିଙ୍କ ଛତାଟି ପବନରେ ଉଡ଼ିଯାଇ ନଇରେ 
ପଡ଼ିଗଲା । ସାଙ୍ଗେ ସାଙ୍ଗେ ସ୍କୁଲ ପିଲାଙ୍କ ଭିତରୁ ସବୁଠାରୁ ଡ଼େଙ୍ଗା 
ପିଲାଟି ପୂରନ୍ତା ନଇକୁ ଡେଇଁ ପଡ଼ିଲା । ଛତାଟି ଧରି ପୁଣି ଡଙ୍ଗାକୁ 
ଫେରି ଆସିଲା । 
ଏକଥା ଦେଖି ଗୋପବନ୍ଧୁଙ୍କ ଆଖି ଭୟରେ ବୁଜି ହୋଇ 
ଯାଇଥିଲା ! ସେ ପିଲାଟି ପିଠିରେ ହାତ ମାରି କହିଲେ, ଆରେ ବାବୁ ! 
ତୁମେ ଏ କ”ଣ କଲ ? ତୂମ ଜୀବନଟା ବଡ଼ ନା ମୋ ଛତାଟା ବଡ଼ ? 
ସାଙ୍ଗେ ସାଟ୍ଗେ ପିଲାଟି ଉତ୍ତର ଦେଲା, ଆପଣ ନିଜ ଜୀବନକୁ ପାଣି 
ଛଡ଼ାଇ କେତେ ଲୋକଙ୍କ ସେବା କରୁଛନ୍ତି । ଆପଣଙ୍କ ଛତା ମୋ 
ଜୀବନଠାରୁ କିଛି କମ୍‌ ମୂଲ୍ୟବାନ ନୁହେଁ । ଏହି ଡେଙ୍ଗା ପିଲା ଜଣକ 
ଥିଲେ ବିଜୁ ପଟ୍ଟନାୟକ । 
ସେମାନେ ଥୁଲେ ତିନି ଭାଇ ଓ ଗୋଟିଏ ଭଉଣୀ । ବଡ଼ ଭାଇ 
ଜର୍ଜ ପଟ୍ଟନାୟକ । ତାଙ୍କ ତଳେ ଭଉଣୀ ଟିଏ । ଭଉଣୀଙ୍କ ନାଁ ସୁକୃତି 
ପଟ୍ଟନାୟକ | ଭଉଣୀ ତଳେ ଜନ୍ମ ନେଇଥୁଲେ ବିଜୁ ବାବୁ । ଆଉ ସବା 
ସାନ ଭାଇ ଜୟାନନ୍ଦ | ବିଜୂ ବାବୁଙ୍କ ବାପା ଲକ୍ଷ୍ମୀ ନାରାୟଣ 
ପଟ୍ଟନାୟକ । ମାଙ୍କ ନୀ ଆଶାଲତା ଦେବୀ । ଲକ୍ଷ୍ମୀ ନୀରୀୟଣଂବୀବ୍ର 
BP 
ମୁନସିଫ ଚାକିରି କରୁଥ୍ଲେ । ଇଂରେଜ ଶାସନ ବେଳେ 


ମନ୍‌ସିଫମୀନିଙ୍କର ବଡ଼ ଖାତିରି । ଲକ୍ଷ୍ମୀ ନାରାୟଣ ପଟ୍ଟନାୟକ ଥ୍‌ଲେ 


୪ 


Digitized by srujanika@gmail.com 


ଜଣେ ସଚୋଟ, ଦକ୍ଷ ଓ ସ୍ଵାଧୀନ ଚେତା ଲୋକ । ଏଣୁ ଗୋରା 
ସାହେବମାନେ ତାଙ୍କୁ ବି ଖୁବ୍‌ ଭଲ ପାଉଥ୍‌ଲେ । ଲକ୍ଷ୍ମୀ ନାରାୟଣ ବାବୁ 
ସରକାରୀ ଚାକିରିଆ ଥଲେ ବି ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ 
ସହଯୋଗ କରିଥଲେ । ବିଜୁ ବାବୁ ଜନ୍ମ ହୋଇଥ୍‌ଲେ କଟକ ସହରର 
ତୁଳସୀପୁରରେ ଥବା ତାଙ୍କ ପିତାଙ୍କ ବାସ ଭବନ ଆନନ୍ଦ ଭବନରେ । 
ସେ ଦିନ ଥ୍ଲା ୧ ୯୧୬ ମସିହା ମା ମାସ ୫ ତାରିଖ । 


ସେତେବେଳେ କଟକ ମିଶନ ସ୍କୁଲରେ ନିମ୍ବ ପ୍ରାଥମିକ ଶ୍ରେଣୀରୁ 
ପଢା ଆରମ୍ଭ ହେଉଥଲା । ଲକ୍ଷ୍ମୀ ନାରାୟଣ ବାବୁଙ୍କର ତିନି ପୂଅ ଏହି 
ମିଶନ ସ୍କୁଲରେ ପଢୁଥ୍ଲେ ! ସେତେବେଳେ ମିଶନ ସ୍କୁଲର ପ୍ରଧାନ 
ଶିକ୍ଷକ ଥ୍ଲେ ଜଣେ ଗୋରା ଲୋକ । ତାଙ୍କ ନୀ ହେଉଛି ଓ.ଜେ. ମିଲ- 
ମ୍ୟାନ । ଏହି ଗୋରା ପ୍ରଧାନ ଶି କ୍ଷକଙ୍କର ବଦଳି ହୋଇଗଲା । ଫଳରେ 
ଲକ୍ଷ୍ମୀ ନାରାୟଣ ବାବୁ ବିଜୁ ଓ ଜର୍୍ଚଙ୍କୁ ଆଣି ରେଭେନ୍‌ସା କଲିଜିଏଟ୍‌ 
ସ୍କୁଲରେ ନୀ ଲେଖାଇ ଦେଲେ ! 


୧୯୨୬ ମସିହା କଥା | ଗାନିଜୀ ସ୍ଵରାଜ ଆଶ୍ରମକୁ 
ଆସିଥ୍‌ଲେ । ସ୍ବରାଜ ଆଶ୍ରମ ଥ୍ଲା ରେଭେନ୍‌ସା କଲିଜିଏଟ୍‌ ସ୍କୁଲ 
ପାଖରେ । ଏଣୁ ବିଜୂ ବାବର ଓ ତାଙ୍କ ବଡ଼ଭାଇ ସେଠାକୁ ଦେଖବାକୁ 
ଯାଇଥ୍‌ଲେ । ବିଜୁବାବୁ ଥୁଲେ ସବୁ ପିଲାଙ୍କ ଠାରୁ ଡେଙ୍ଗା । ସେତେବେଳେ 
କଟକରେ ଏସ୍‌.ପି ଥ୍ଲେ ଜଣେ ଗୋରା ସାହେବ ¦ ତାଙ୍କ ନାଁ ମିଷ୍ଟର 
ହାରଗ୍ରିଭ୍‌ | ସେ ପିତ୍ତଳ ମୁଣ୍ଡିଆ ରୁଲ ବାଡ଼ିରେ ବିଜୁଙ୍କ ମୁଣ୍ଡକୁ ବାଡ଼େଇ 
ଦେଇଥୁ୍‌ଲେ । 

ବିଜୁ ବାବରଙ୍କ ମୁଣ୍ଡ କଣା ହୋଇ ରକ୍ତ ବୋହିଥ୍‌ଲା ! ସେହି 
ଦିନଠାରୁ ବିଜୁ ବାବୁଙ୍କ ମନରେ ଗୋରା ଲୋକଙ୍କ ପ୍ରତି ଘୃଣା ଭାବ 
ଦେଖା ଦେଇ ଥ୍ଲା | ମନରେ ପ୍ରତିଶୋଧର ନିଆଁ ଜଳି ଉଠିଥ୍୍‌ଲା । 
ସେତିକି ବେଳୁ ସେ ଗୋରା! ସାହେବଙ୍କ ଶାସନରୁ ଦେଶକୁ ମୁକ୍ତ କରିବା 
ପାଇଁ ମନେ ମନେ ଠିକ୍‌ କରିଥୁଲେ ¦ ୧୯୩୨ ମସିହାରେ ରେଭେନ୍‌ସା 
କଲେଜରେ ସେ ନାଁ ଲେଖାଇଲେ ଆଇ. ଏସ୍‌ସି ପଢ଼ିବା ପାଇଁ 


ଖେଳ ପ୍ରେମୀ 


ଲକ୍ଷ୍ମୀ ନାରାୟଣ ବାବରଙ୍କର ତିନିପୁଅ ଯାକ ଥ୍‌ଲେ ଖେଳ 
ପ୍ରେମୀ | ଏଥୁରେ ବାପା ସେମାନଙ୍କୁ ବହୁତ ଉତ୍ସାହ ଦେଉଥ୍‌ଲେ | ସେ 
ପୁଅମାନଙ୍କୁ ପାଖରେ ବସାଇ ପଚାରୁଥ୍ଲେ, କଣ ସବୁ ଖେଳୁଛ ? 
ଖେଳରେ ଜିତୁଛ ନା ହାରୂଛ ? ସନ୍ଧ୍ୟାରେ କିଏ ମାଡ଼ ଖାଇ ଘରକୁ 
ଫେରିଲେ, ବାପା ସେମାନଙ୍କୁ ଘରୁ ତଡ଼ି ଦେଉଥ୍‌ଲେ । ଗାଳି 
ଦେଉଥ୍‌ଲେ । ବିଜୁଙ୍କ ରାଜନୈତିକ ଜୀବନର ସେ ଥ୍ଲେ ଜଣେ ଦୃଢ 
ସମର୍ଥକ । ବିଜୁ ବାବୁ ରେଭେନ୍‌ସା କଲେଜରେ ପ୍ରଥମ ଏକାଦଶ ଫୁଟବଲ 
ଖେଳି ଲଗାତର ଭାବରେ ତିନି ବର୍ଷଯାଏ ଆଥେଲେଟିକ୍‌ ଚମ୍ପିୟାନ 
ହୋଇଥ୍‌ଲେ ! 


୧୯୩୨ ମସିହା ମଇ ମାସ ୩୧ ତାରିଖରେ ବିଜୁ ବାବୁ 
ସାଇକେଲରେ କଟକରୁ ପେଶ୍‌ୱାରକୁ ଯାତ୍ରା କରିଥ୍‌ଲେ | ତାଙ୍କ ସହ 
ଯାଇଥ୍‌ଲେ ତାଙ୍କର ଦୂଇ ବନ୍ଧୁ ଅମର ଦେଓ ଓ ଭ୍ରମରବର ସାହୁ । 
କଟକରୁ ପେଶ୍‌ୱାର କିଛି କମ୍‌ ଦୂର ନୁହେଁ । ସେମାନେ କଟକରୁ ବାହାରି 

ରେରେନ୍‌ସା କଲେଜ ୧ମ ବାର୍ଷିକ ବିଜ୍ଞାନ ଛାତ୍ର ଭ୍ରମର ସାହୁ ( ତାହାଣ), 
୪ ବିଜୁ ପଟ୍ଟନାୟକ (ମଝି ) ଓ ଇଂଜିନିୟରିଂ ସୁଇ ଛାତ ୪ ଅମର ଦେ। 


ଚକ୍ର ଧରପୁର, ରାଞ୍, ହଜାରି ବାଗ, ସାସାରାମ, ବନାରସ, 
ଆଲ୍ଲାହାବାଦ, କାନପୁର, ଲକ୍ଷ୍ମୌ, ଆଲିଗଡ଼, ଆଗ୍ରା, ଦିଲ୍‌, ପାନିପଥ, 
କାରନିଲ, ଜଳନ୍ଧର ଓ ଅମୃତସର ବାଟ ଦେଇ ପେଶ୍‌ୱାର ଠାରେ ପହଞ୍୍‌ 
ଥ୍ଲେ। ଜୁନ୍‌ ଚାରି ତାରିଖରେ ସେମାନେ ପେଶ୍‌ୱାରରେ ପହଞ୍୍‌ 

ଯାଇଥ୍‌ଲେ । ସେତେବେଳକୁ ଭାରତର ଅଧାଭାଗ ସେମାନେ ବୁଲି 
ସାରିଲେଣି । ଶରୀର କ୍ଲାନ୍ତ | ହେଲେ ତାଙ୍କ ମନରେ ଉତ୍ସାହ ଭାଙ୍ଗ ନ 
ଥ୍ଲା । 
ବିଜୂବାବ୍ର ପେଶ୍‌ୱାରରୁ କଟକ ଅଭିମୂଖେ ଜୁନ ଚାରି ତାରିଖରେ 
ଟ୍ରେନ୍‌ରେ ଫେରିଲେ । ଟ୍ରେନ୍‌ରେ ପେଶୱାରରୁ କଟକ ତିନି ଦିନର ରାସ୍ତା । 
ବିଜୁ ବାବୁ ପ୍ରଥମେ ପୋଲ୍‌ଭୋଲ୍‌ଟ ଖେଳ ଆରମ୍ଭ କରିଥ୍‌ଲେ | ସେଥ୍‌ରେ 
ବି ସେ ପ୍ରଥମ ହେଉଥ୍‌ଲେ । ଖେଳ ଛାଡ଼ିବାର ବହୁତ ବର୍ଷ ପରର କଥା | 
ସେ କଟକ ପୂଲିସ୍‌ ପଡ଼ିଆକୁ ଖେଳ ଦେଖ୍ବାକୁ ଯାଇଥ୍ଲେ | 
ସେତେବେଳେ ସେ କହିଥ୍ଲେ, ପୋଲଭୋଲ୍‌ଟ ଖେଳରେ ଯିଏ ତାଙ୍କ 
ରେକର୍ଡ଼ ଭାଙ୍ଗବ, ସେ ତାକୁ ଶହେ ଟଙ୍କା ପୁରସ୍କାର ଦେବେ । 
ନନ୍ଦକିଶୋର ଦାସ ଜଣେ ଭଲ ଖେଳାଳି । ସଙ୍ଗେ ସଙ୍ଗେ ସେ ସେହି 
ରେକର୍ଡ଼ ଭାଙ୍ଗି ଦେଲେ । ବିଜୁବାବୁ ନନ୍ଦ କିଶୋରଙ୍କୁ ଶହେ ଟଙ୍କିଆ 
ନୋଟଟେ ବଢ଼ାଇ ଦେଇଥ୍‌ଲେ । ତା” ପରେ ନନ୍ଦବାବୃଙ୍କୁ ଧନ୍ୟବାଦ 
ଜଣାଇଥ୍‌ଲେ । 


ବିମାନ ଚାଳକ ହେବାକୁ ଶପଥ 


ବିଜୂବାବୁ ସେତେବେଳେ ସ୍କୁଲରେ ପାଠ ପଢୂଥ୍ଲେ । କଟକ 
କିଲ୍ଲା ପଡ଼ିଆକୁ ପ୍ରଥମ କରି ଉଡ଼ାଜାହାଜ ଟିଏ ଆସିଥାଏ । ଗୋରା 
ପୁଲିସମାନେ ଉଡ଼ାଜାହାଜକୁ ଘେରି କରି ରହିଥଆନ୍ତି ! ବିଜୁବାବ୍ର 
ଉଡ଼ାଜାହାଜ ଦେଖ୍ବାକୁ ଗଲେ ! ଉଡ଼ାଜାହାଜକୁ ଟିକିଏ ହାତମାରି 
ଛୁଇଁବାକୁ ତାଙ୍କର ଇଚ୍ଛା ହେଲା 4 ସେ ଦୌଡ଼ି ଯାଇ ଉଡ଼ାଜାହାଜଟିକୁ 

ଖାଲି ଛୁଇଁ ଦେଲେ । ଏଥ୍‌ରେ ପୂଲିସ୍‌ ଖପ୍ପା ହୋଇଗଲେ । ଚାବୁକରେ 
ବିଜୂବାବ୍ରଙ୍କୁ ପିଟିଲେ । ସେହିଠାରେ ଏହି ଦୃଢମନା ବାଜକ ବିଜୁବାବୁ 
ପାଇଲଟ ହୋଇ ଉଡ଼ାଜାହାଜ ଚଳାଇବାକୁ ମନେ ମନେ ଶପଥ 


ବିମାନ ଚାଳକ ହେଇେ 
୧୯୩୪ ମସିହା କଥା । ସେ ବି.ଏସ୍‌ସି. କ୍।ସରେ ନୀ 


ବିଜୁ ପଟ୍ଟନାୟକ ଓ ଧର୍ମପନ୍‌। ଶ୍ରୀମତୀ ଜ୍ଞାନ ପଟ୍ଟନାୟକ । 

ଲେଖାଇଲେ । ଏତିକିବେଳେ ତାଙ୍କର ସେଇ ସ୍କୁଲ ପଢାବେଳର ଶପଥ 
କଥା ମନେ ପଡ଼ିଲା । ପାଇଲଟ୍‌ ଟ୍ରେନିଂ ଯିବାକୁ ବାପାଙ୍କୁ ଅନୁରୋଧ 
କଲେ । ସେ ପ୍ରଥମେ ରୟାଲ ଇଶ୍ରିଆନ୍‌ ଏୟାର ଫୋର୍ସରେ ଚାକିରି 
କଲେ । ଭାରତୀୟ ଜାତୀୟ ବିମାନ ସଂଚାଳନ ସଂସ୍ଥାରେ ଯୋଗ 
ଦେଲେ । ୧୯୪୦ ମସିହାରେ ତାଙ୍କର ଜ୍ଞାନ ଦେବୀଙ୍କ ସହ ବିବାହ 
ହୋଇଥଲା । ୧୯୪୧ ମସିହାରେ ତାଙ୍କ ବାପା ଲକ୍ଷ୍ମୀ ନାରାୟଣ 
ପଟ୍ଟନାୟକଙ୍କର ପରଲୋକ ଘଟିଲା । ତା'ର ବର୍ଷକ ପରେ ୧୯୪୨ରେ 
ମାଆ ଆଶାଲତା ଆରପାରିକୁ ଚାଲିଗଲେ । 


ଭାରତ ଛାଡ଼ ଆନ୍ଦୋଳନରେ ଗିରଫ 


ବିଜୁବାବ୍ର ଭାରତରେ ଜଣେ ଦକ୍ଷ ପାଇଲଟ ହେବାର ଖ୍ୟାତି 
ଅର୍ଜନ କରିଥଲେ | ସେତେବେଳର ଭାରତର ଗୋରା ଭାଇସ୍ରାଏଙ୍କୁ 
ସେ ବର୍ମାକୁ ଉଡ଼ାଜାହାଜରେ ଉଡ଼ାଇ ନେଇ ଯାଇଥ୍‌ଲେ । ଏତିକିବେଳେ 
ବିଜୁ ପାଇଲଟ୍‌ ଚାକିରି କରୂଥ୍‌ଲେ ବି ଗୋରା ସରକାରଙ୍କ ବିରୁଦ୍ଧରେ 
ଲଢ଼ିବାକୁ ସେ ସବୁବେଳେ ଭାବୁଥ୍‌ଲେ । ସେଥ୍ପାଇଁ ସେ ସୁଯୋଗକୁ 
ଅପେକ୍ଷା କରି ଥାଆନ୍ତି । ଜୟ ପ୍ରକାଶ ନାରାୟଣ ସେତେବେଳେ ଥାନ୍ତି 
ବଡ଼ ବିପ୍ଲବୀ ଓ ସମାଜବାଦୀ ନେତା | ତାଙ୍କ ବିରୁଦ୍ଧରେ ଇଂରେଜ 
ସରକାର ହୁଲିଆ ଜାରି କରିଥାନ୍ତି । ଜୟ ପ୍ରକାଶ ଜୀ ବିଜୁବାବୁଙ୍କ ପାଖରେ 
ଆସି ସାହାଯ୍ୟ ପ୍ରାର୍ଥୀ ହେଲେ । ଏ ସୁଯୋଗକୁ ବିଜୁବାବ୍ର କଣ କେବେ 
ଛାଡ଼ି ଦେଇ ପାରିବେ ? ସେ ଜୟପ୍ରକାଶଙ୍କ ଠାରୁ ସବ୍ର ବିଷୟ ଜାଣିବା 
ପରେ ନିଜକୁ ବହୁତ ଧ୍କ୍କାର କଲେ । ଚାକିରି ଛାଡ଼ି ଦେଇ ସ୍ଵାଧୀନତା 
ସଂଗ୍ରାମରେ ଝାସ ଦେବାପାଇଁ ପାଇଁ ଠିକ୍‌ କଲେ | ବିଜୃବାବ୍ରଙ୍କର ଏହି 

ମନୋଭାବକୁ ଜୟ ପ୍ରକାଶଜୀ ଫସନ୍ଦ କଲେ ନାହିଁ । ଚାକିରିରେ ରହି 
ସ୍ଵାଧୀନତା ସଂଗ୍ରାମ ଓ ସଂଗ୍ରାମୀମାନଙ୍କୁ ସାହାଯ୍ୟ କରିବା ପାଇଁ ସେ 
ଉପଦେଶ ଦେଲେ । ଦେଶର ହିତପାଇଁ ସେ ବାଳକ ବୟସରେ ଶପଥ 
ନେଇଥ୍ଲେ । ବିପଦ ଶଂକୁଳ କାମ କରିବା ପାଇଁ ବା ପଛାଇବେ 
କାହିଁକି ? 


ବିଜବାବ୍ର ଛଦ୍ଧ ବେଶ ଧରିଲେ । ଛଦ୍ଧ ନୀ ରଖ୍୍‌ଲେ । ନିଜ 
ବିମାନରେ ସଂଗ୍ରାମୀମାନଙ୍କୁ ନେବା ଆଣିବା କଲେ ¦ ଗୋଇନ୍ଦା ବିଭାଗ 
ଆଖ୍ରେ ଧୂଳି ପକାଇ ସ୍ଵାଧୀନତା ସଂଗ୍ରାମୀମାନଙ୍କ ସହ ସେ ବରାବର 
ସମ୍ପର୍କ ରଖୁଥ୍‌ଲେ । ଗୋଟିଏ ଜାଗାରୁ ଖବର ନେଇ ଅନ୍ୟ ଗୋଟେ 
ଜ।ଗାରେ ପହଁଚାଉଥ୍ଲେ । ଦେଶର ବଡ଼ ବଡ଼ ସ୍ଵାଧୀନତା 
ସଂଗ୍ରାମୀମାନେ ତାଙ୍କ ଦ୍ଵାରା ବହୁତ ଉପକୃତ ହେଲେ । ଭାରତୀୟ 
ଜାତୀୟ କଂଗ୍ରେସ ଦ୍ଵାରା ସ୍ଵାଧୀନତା ସଂଗ୍ରାମ ପାଇଁ ପ୍ରଚାର ପତ୍ର ଛପା 
ହେଉଥଲା ! ବିଜୁବାବୁ ତାକୁ ନେଇ ନିଜେ ଚଳାଉଭଥ୍‌ବା ବିମାନ ଦ୍ଵାରା 
ତଳକୁ ପକାଉଥ୍‌ଲେ । 


ଏ କଥା କିନ୍ତୁ ବେଶି ଦିନ ଲୁଚି ରହିଲା ନାହିଁ । ସ୍ଵାଧୀନତା 
ସଂଗ୍ରାମୀମାନଙ୍କ ସହିତ ସେ ସିଧା ସଳଖ ସମ୍ପର୍କ ରଖ୍ଥାଆତ୍ତି । ତାଙ୍କ 
କଥାବାର୍ଭାରେ ଇଂରେଜ ବିରୋଧୀ ଭାବ ଫ୍ରଟି ଉଠୁଥାଏ । ଗୋରା 
ଗୁଇନ୍ଦା ପୋଲିସ୍‌ଙ୍କ ସନ୍ଦେହ ଘେର ଭିତରେ ସେ ରହିଥାଆନ୍ତି । 

୧୯୪୩ ମସିହା ଜାନୁୟାରୀ ମାସ ୧୩ ତାରିଖ । ଏହି ଦିନ, 
ବିଜୂବାବୁଙ୍କ ଦିଲ୍ଲୀରେ ଗିରଫ କରାଗଲା । ହାତରେ କଡ଼ି, ଗୋଡ଼ରେ 

ବେଡ଼ି ଦେଇ ତାଙ୍କୁ ଦିଲ୍ଲୀ ରାଜପଥରେ ନିଆଯାଇଥ୍‌ୁଲା । ଆହୁରି କେତେ 
ଦୁଃଖ ଯାତନା ତାଙ୍କୁ ଦିଆଯାଇଥ୍‌ଲା | ହେଲେ ସେଥ୍ପାଇଁ ତାଙ୍କ ମନରେ 
ଟିକିଏ ଦୁଃଖ ନ ଥଲା | ଦିଲୁୀରେ ଦେଖଣାହାରୀଙ୍କ ପାଖରେ ସେ ଥୁଲେ 
ପୂରାପୂରି ଅପରିଚିତ । ସେ ଜଣେ ବଡ଼ ସଂଗ୍ରାମୀ ଥ୍‌ଲେ ବୋଲି ଦିଲ୍ଲୀ 
ଲୋକେ ଭାବୁଥ୍ଲେ । ଲୋକେ ଜାଣୁ ନଥ୍ଲେ ଯେ, ବିଜୁବାବୁଙ୍କର 
ସଂଗ୍ରାମ ଥୁଲା ଅନ୍ୟ ପ୍ରକାରର । ତାହା ବଡ଼ କଠୋର ଓ ଗୋପନୀୟ । 
ଲୋକେ ତାଙ୍କର ବ୍ୟକ୍ିଗତ ପରିଚୟ ପାଇବା ପାଇଁ ବ୍ୟାକୁଳ ହୋଇ 
ଉଠିଲେ । ତାଙ୍କ ପରିଚୟ ମିଳିବାରେ ଆଉ ଡେରି ହେଲାନି । 


ବିଜୂବାବୁଙ୍କୁ ପ୍ରଥମେ ଦିଲ୍ଲୟର ଲାଲ୍‌କିଲ୍ଲା ଦୁର୍ଗ ଜେଲରେ 
ରଖାଗଲା । ତାପରେ ତାଙ୍କୁ ଫିରୋଜପୁର ଜେଲକୁ ଅଣାଗଲା । 
ସେଠାରେ କିଛି ଦିନ ରହିବା ପରେ ତାଙ୍କୁ କଟକ ଜେଲକୁ ଅଣାଗଲା | 
ଏହି କଟକ ଜେଲରୁ ୧୯୪୫ ମସିହାରେ ସେ ଖଲାସ ହେଲେ । 
ଅଗଣିତ ଦେଶବାସୀ ଓ ସଂଗ୍ରାମୀମାନଙ୍କର ସେ ପ୍ରିୟ ଭାଜନ ହୋଇ 


ଉଠିଲେ । 
ଭାଇସରାଯୟଙ୍କ ମୁହଁରେ ବିଜୁବାବୁଙ୍କ ପ୍ରଶଂସା 


ବିଜୁବାବୁ ଦିଲ୍ଲୀର ଲାଲକିଲ୍ଲା ଦୁର୍ଗରେ ବନ୍ଦୀ ହୋଇଥାନ୍ତି । ଏ 
କଥା ଶୁଣି ତାଙ୍କ ବଡ଼ଭାଇ ଜର୍ଚ୍ଚ ପଟ୍ଟନାୟକଙ୍କ ମନରେ ବଡ଼ ଦୃଃଖ । 
ସେ ବଡ଼ ବ୍ୟସ୍ତ ହେଉଥାନ୍ତି । ପାରଳାର ମହାରାଜା କୃଷ୍ଣଚନ୍ଦ୍ର ଗଜପତି 
ସେତେବେଳେ ଆଆଚ୍ି ଓଡ଼ିଶାର ପ୍ରଧାନ ମନ୍ତ୍ରୀ । କୃଷ୍ଣ ଚନ୍ଦ୍ର 
ଗଜପତିଙ୍କର ଭାରତର ବଡ଼ଲାଟଙ୍କ ସହ ଖୁବ୍‌ ଭଲ ସମ୍ପର୍କ ଥଲା । 

ଫଳରେ ଜର୍ଜ ପଟ୍ଟନାୟକ ପାରଳା ମହାରାଜାଙ୍କ ପାଖକୁ ଗଲେ । 
ବଡ଼ଲାଟଙ୍କୁ କହଁ ସାନଭାଇ ବିଜ଼ୂକୁ ଯେମିତି ହେଲେ ଖଲାସ କରି 
ଆଣିବାକୁ ଅନୁରୋଧ କଲେ | ସେତେବେଳେ ଭାରତର ବଡ଼ଲାଟ ଥ୍ଲେ 
ଲର୍ଡ ଠେଭେଲ । ସେ ବିଜୂବାବ୍ରଙ୍କୁ ଭଲଭାବରେ ଜାଣିଥ୍‌ଲେ ! 


ପାରଳା ମହାରାଜା ଦିଲ୍ଲୀ ଗଲେ । ବଡ଼ଲାଟଙ୍କୁ ସାକ୍ଷାତ କଲେ । 
ଦୁହେଁ ବହୁତ ସମୟ ଧରି ଖୁସି ଗପ ଓ ଅନ୍ୟ କଥାବାର୍ଭା ହେଲେ । ଏହି 
କଥାବାର୍ରା ଭିତରେ ଗଜପତି ବିଜୂବାବ୍ରଙ୍କୁ ଜେଲରୁ ଖଲାସ କରିବା ପାଇଁ 
ଅନୁରୋଧ କଲେ । ଗଜପତିଙ୍କ କଥା ଶୁଣି ବଡ଼ ଲାଟ୍‌ କହିଲେ - “ମୁଁ 
ଆପଣଙ୍କ ସବୁ କଥା ରଖ୍‌ବି, ହେଲେ ବିଜଚୟାନନ୍ଦଙ୍କୁ ଖଲାସ କରି ପାରିବି 
ନାହିଁ । ମୁଁ ବିଜୟାନନ୍ଦଙ୍କୁ ଭଲ ଭାବରେ ଜାଣେ । ତାଙ୍କ ପରି ସାହସ୍ବୀ 
ପାଇଲଟ ଭାରତ କାହିଁକି ସାରା ପୃଥ୍ବୀରେ କମ୍‌ ଅଛନ୍ତି । ସେହି 
ବିଜୟାନନ୍ଦ ମତେ ମରଣ ମୁହଁରୁ ଥରେ ବଞ୍ଚାଇଛନ୍ତି । ଏଣୁ ମୁଁ ତାଙ୍କ 
ପାଖରେ ରଣୀ ¦ ସେ ଜେଲ ଭୋଗୁଥ୍ବାରୁ ଆପଣଙ୍କ ପରି ମୋ ମନ - 
ବି ବଡ଼ ଦୁଃଖ । ହେଲେ ମୁଁ ନିରୁପାୟ । ବିଜୟାନନ୍ଦ ଜେଲରୁ ଖଲାସ 
ହୋଇଗଲେ, କେଉଁଆଡ଼େ ଉଡ଼ି ପଳାଇବେ | ତାଙ୍କୁ ଆଉ ଧରି ହେବ 
ନାହିଁ ।” 

ଗଜପତି ବି ଜୟାନନ୍ଦଙ୍କ ପ୍ରଶଂସା ଶୁଣି ଆନନ୍ଦରେ ଫାଟି 
ପଡ଼ିଲେ । ସେ ବିଜୁବାବ୍ରଙ୍କୁ ଜେଲରୁ ମୁକୁଳାଇ ପାରିଲେନି ବୋଲି ତାଙ୍କ 


ମନ ଜମାରୁ ଦୁଃଖ ହେଲାନାହିଁ । କାରଣ, ସେ ଜଣେ ଓଡ଼ିଆ ପୁଅର 
ଉଚ୍ଚ ପ୍ରଶଂସା ଶୁଣି ସବୁ କଥା ଭୁଲିଯାଇଥ୍‌ଲେ । ଏହି ପ୍ରଶଂସା ପୁଣି 

ଜଣେ ଏମିତି ସେମିତି ଲୋକ ମୁହଁରୁ ନୁହେଁ । ଭାରତର ବଡ଼ଲାଟଙ୍କ 
ମୁହଁରୁ। 

ଓଡ଼ିଆ ପ୍ରେମୀ ପାରଳା ରାଜା ବିଜୂବାବ୍ରଙ୍କ ପ୍ରଶଂସା ଶୁଣି 
ବହୂତ ଖୁସି ହୋଇ ଯାଇଥ୍‌ଲେ | ଏ କଥା ଯେ କୌଣସି ଓଡ଼ିଆ ଲୋକ 
ଶୁଣିଲେ ବି ଖୁସି ହୋଇଯିବା କଥୀ । 


ଓଡ଼ିଶାର ଶି ଛପ୍ରତିଶ୍ଠା 


୧୯୪୫ ମସିହାରେ ବିଜୂବାବୃ ଜେଲ୍‌ରୁ ଖଲାସ ହେଲେ | କିନ୍ତୁ 
ସେ ଜେଲ୍‌ରୁ ଛାଡ଼ ପାଇଲା ପରେ ମଧ୍ଯ ତାଙ୍କ ଉପରେ କଟକଣା ଜାରି 
ହୋଇଥଲା । ସେ ନିଜ ବାସସ୍ଥାନ ଠାରୁ ୩୦ ମାଇଲରୁ ଅଧ୍କ ଦୂର 
ଅନ୍ୟ କେଉଁଠିକି ଯାଇ ପାରିବେ ନାହିଁ ବୋଲି ବାରଣ ଥଲା । ସେଥ୍ପାଇଁ 

ସେ ମନେ ମନେ କଟକ ଓ ଚୌଦ୍ଧାରକୁ ନିଜର କର୍ମସ୍ଥଳ ଭାବେ ବାଛି 
ନେଇଥ୍‌ଲେ। 

ସେତେବେଳେ ଚୌଦ୍ଵାର ଥ୍ଲା ଗୋଟେ ରୁକ୍ଷ ଟାଙ୍ଗରା ଭୂଇଁ । 
ରାସ୍ତାଘାଟ କିଛି ନାହିଁ । ଏହିପରି ଗୋଟିଏ ଜାଗାରେ, ସେ ଲୁଗାକଳଟିଏ 
ବସାଇବା ପାଇଁ ଠିକ୍‌ କଲେ । ଲୁଗାକଳ ପାଇଁ ଜାଗା, ରାସ୍ତାଘାଟ ଆଦିର 
ସୁବିଧା ପ୍ରଥମେ କଲେ । ଲୁଗାକଳ ବସିଲା ! ସେହି ଅଞ୍ଚଳର ଲୋକଙ୍କ 
ଆନନ୍ଦ କହିଲେ ନ ସରେ ! ଲୋକଙ୍କର ବିଜୁବାବ୍ରଙ୍କ ପ୍ରତି ଗାଢ଼ ମମତା 
ଆସିଗଲା । ଏହି ଲୁଗାକଳ ବସାଇବା ଯୋଗୁଁ ଇଂରେଜ ସରକାର ତାଙ୍କୁ 
ସନ୍ଦେହ କଲେ । 

ସେତେବେଳେ ଓଡ଼ିଶାର ରାଜ୍ୟପାଳ ଥ୍ଲେ ଚନ୍ଦୁଲାଲ 
ତ୍ରିବେଦୀ । ସେ ଇଂରେଜ ସରକାରଙ୍କର ଏହି ସନ୍ଦେହକୂ ଆହୁରି ବଢାଇ 
ଦେଲେ । ଚନ୍ଦୁଲାଲ ତ୍ରି ବେଦୀ ଇଂରେଜ ଅଫିସରଙ୍କୁ କହିଲେ, ବିଜୁବାବ୍ର 
ଏହି ଲୁଗାକଳ ଭିତରେ ହାତ ବୋମା ତିଆରି କରୁଛନ୍ତି । ସେହି ବୋମାରେ 
ସେ ଇଂରେଜ ଅଫିସରମାନଙ୍କୁ ନିପାତ କରିବେ । ହେଲେ 
ରାଜ୍ୟପାଳଙ୍କର ଏହି କଥା ଇଂରେଜ ସରକାରଙ୍କ ଉପରେ ବିଶେଷ 
ପ୍ରଭାବ ପକାଇ ପାରିଲା ନାହିଁ । ଭଲ କାମ କରିବାକୁ ଗଲେ ବହୁତ 
ବାଧା ବିଘ୍ନ ପହଞ୍ଚ୍‌ବ, ଏ କଥା ମଧ୍ଯ ବିଜୃବାବୂଙ୍କ ଜୀବନରେ ଘଟିଥୁଲା | 
ଯାହା ହେଉ ଚୌଦ୍ଧାରରେ ଲୁଗାକଳ ବସିଲା । ଲୋକ କାମ ପାଇଲେ ! 
ଦୋକାନ ବଜାର ଖୋଲି ଚଳିଲେ । ସାଧାରଣ ଲୋକ ଦି” ପଇସା 
ପାଇଲେ ! ଟାଙ୍ଗରା ଭୂଇଁରେ ସହରଟିଏ ଗଢ଼ି ଉଠିଲା । ଚୌଦ୍ଧଵାରର 
ଲୁଗାକଳ ଥୁଲା ଓଡ଼ିଶା ବାସୀଙ୍କୁ ବିଜୁ ବାବ୍ରଙ୍କର ପ୍ରଥମ ଭେଟି । 


ବିଜୂବାବ୍ରଙ୍କର ଇଚ୍ଛାଥ୍ଲା ଓଡ଼ିଆ ପୂଏ ତାଙ୍କ ପରି ପାଇଲଟ୍‌ 
ହଅନ୍ଧ । ସାହସୀ ହୁଅନ୍ତୁ । ସବୁ କାମରେ ଆଗୁଆ ହୁଅନ୍ତୁ । ସେ ଓଡ଼ିଶା 
ଫ୍ଲାଇଙ୍ଗ କୁବ”” ନାମରେ ଗୋଟିଏ ଅନୁଷ୍ଠାନ ଗଢ଼ିଲେ । ଏହି କୁବର 
ସଭାପତି ହେଲେ ଡଃ ହରେକୃଷ୍ଣ ମହତାବ | କୁବ ସିନା ହୋଇଗଲା, 
ହେଲେ ୟାକୁ ପରିଚାଳନା କରିବ କିଏ ? ଏଥ୍ପାଇଁ ବିଜୁବାବଙ୍କ ମୁଣ୍ଡ 
ଘାରି ହୋଇଗଲା । ସେ କରାଚିର ଜଣେ ଇଞ୍ଜିନିୟରଙ୍କୁ ରେଡିଓ 
ଅଫିସର କରି ଆଣିଲେ | ତାଙ୍କ ନାଁ ହେଲା ଏସ୍‌. କେ. ଟାନା | ପରେ 

ଓଡ଼ିଶା ଫ୍ାରଂ କବ୍‌ ପ୍ରତିଷ୍ଠା ଦିବସରେ ପ୍ରଥମ ବ୍ୟୋମଯାନ ସହିତ ବିଜୁବାବୁ 
ରେଭେନ୍‌ସା କଲେଜରେ ଓୟାରଲେସ୍‌ ଟ୍ରେନିଂବିଭାଗ ଖୋଲିଲା । ଟାନା 
ସାହେବ ଏହି ବିଭାଗର ମୂଖ୍ୟ ଅଧ୍ୟାପକ ହୋଇଆସିଲେ । ଏଇଠି ସେ 


ଚାକିରିରୁ ଅବସର ନେଇଥ୍‌ଲେ । 

ଟାନା ସାହେବ କହୁଥ୍‌ଲେ ବିଜୂବାବୁଙ୍କ ପରି ସାହସୀ ,ଉପକାରୀ 
ଓ ଉଦାର ଲୋକ ଦେଖ୍ବା ବଡ଼ କଠିନ । ଚୌଦ୍ଧାରରେ ଲୂଗ୍ରାକଳ 
ବସିଲା । ଏଇଠି ଆଉ ଗୋଟିଏ କଳ ବସାଇବାକୁ ବିଜୁବାବୁ ଭାବିଲେ । 
କଳିଙ୍ଗ ଟ୍ୟୁବ୍‌ସ୍‌ ବୋଲି କାରଖାନା ଟିଏ ମଧ୍ଯ ବସାଇଲେ । ତା'ପରେ 
କଳିଙ୍ଗ ରେପଫ୍ରିଜେରର୍ଟ ସ୍‌' , ‘କଳିଙ୍ଗ ଇଣ୍ଡଷ୍ଟିଜ୍‌' ଆଦି ଚୌଦ୍ଧାରରେ ଗଢ଼ି 
ଉଠିଲା । ଶହ ଶହ ଓଡ଼ିଆ ଯୁବକ ଚାକିରି ପାଇଲେ । 


ଓଡ଼ିଶା ବିଧାନ ସଭାର ସଭ୍ୟ 


ସ୍ଵ।ଧୀନତ! ଆଗରୁ ୧୯୪୬ ମସିହାରେ ନିର୍ବ।ଚନ 
ହୋଇଥଲା | ଏହି ବର୍ଷ ବିଜୁବାବୁ ଚୌଦ୍ଧାରରୁ ବିଧାୟକ ଭାବରେ ଭୋଟ 
ପାଇ ଆସିଲେ । ୧୯ ୪୬ ମସିହା ଏପ୍ରିଲ ୨୩ ରେ ମନ୍ତ୍ରୀମଣ୍ଡଳ ଗଠିତ 
ହେଲା । ଡକୁର ହରେକୃଷ୍ଣ ମହତାବ ହେଲେ ପ୍ରଧାନ ମନ୍ତ୍ରୀ । କିନ୍ଧ 
ବିଜୁବାବୁ ସେ ମନ୍ତ୍ରୀ ମଣ୍ଡଳରେ ସ୍ଥାନ ପାଇ ନଥ୍‌ଲେ । 


ରୂମିପୂତ୍ର 

୧୯୪୭ ମସିହାର କଥା | ଭାରତ ସ୍ଵାଧୀନ ହୋଇ ନଥୁଲା | 
ନୂଆଦିଲ୍ୟଠାରେ ଗୋଟିଏ ସଭା ବସିଥ୍ଲା ¦ ଏଥ୍‌ରେ ଦକ୍ଷିଣ ଏସିଆ 
ଓ ଆପ୍ରିକାର ବହୁତ ଦେଶର ପ୍ରତିନିଧ୍‌ ଯୋଗ ଦେଇଥ୍‌ଲେ ! ' ଆଜିର 
ନେତା ଆସନ୍ତା କାଲି ସରକାର ଗଢିବେ ” ଏକଥା ଉପରେ ଆଲୋଚନା 
ହେଉଥ୍‌୍ଲା । ମହାତ୍ମା ଗାନ୍ଧି ଏହି ସଭାରେ ସଭାପତି ହୋଇଥ୍‌ଲେ ! 
ଗାଛିଜୀ ଓ ଜବାହରଲାଲ ନେହେରୁ ସବୁ ଦେଶର ନେତାମାନଙ୍କୁ ଯାଇ 

ଭଲମନ୍ଦ ପଚାରୁ ଥାଆନ୍ତି । ତାଙ୍କ ପଛେ ପଛେ ଚାଲି ଥାଆ ନ୍ତି ବିଜୁ 
ପଟ୍ଟନାୟକ । _ 


ଇଣ୍ଡୋନେସିଆ ଦେଶର ପ୍ରତିନିଧ୍‌ଙ୍କ ପାଖରେ ନେହେରୁ ଟିକିଏ 
ରହିଗଲେ । ସେହି ପ୍ରତିନିଧ୍‌ ନେହେରୁଙ୍କୁ ପଚାରିଲେ ବିଦେଶୀ 
ଡଚମାନଙ୍କ କବଳରୁ ତାଙ୍କ ନେତା ତା ସୁଲ୍ତାନ ଏ ସାରିଅର କେମିତି ରକ୍ଷା 
ପାଇବେ ? ସେଥ୍ପାଇଁ ସେମାନୈ ତାଙ୍କ ସାହାଯ୍ୟ ମାଗିଲେ । ତାଙ୍କ 
କଥା ଶୁଣି ନେହେରୁ ହଁ କଲେ ନାହିଁ କି ନାହିଁ କଲେ ନାହିଁ । ତା'ପରେ 
ସେ ବିଜୁବାବୁଙ୍କ ଆଡ଼କୁ ଟିକେ ବୁଲି ପଡ଼ିଲେ । ଇଣ୍ଡୋନେସିଆ! 
ପ୍ରତିନିଧ୍‌ଙ୍କୁ ନେହେରୁ କହିଲେ, “ଏଇଠି ଜଣେ ପାଇଲଟ୍‌ ଅଛନ୍ତି । 
ତାଙ୍କୁ ପଚାରନ୍ତୁ । ଯଦି ସେ ପାରିବେ !' ତାଙ୍କୁ ଏତିକି କହି ସାରି 
ନେହେରୁ ବିଜୁବାବ୍ରଙ୍କୁ କହିଲେ- ° ତାଙ୍କୁ ଟିକେ ସାହାଯ୍ୟ କର' 


ତାପରେ ନେହେରୁ ଓ ବିଜୁବାବୁଙ୍କ ଭିତରେ କଥାବାର୍ଭା ହେଲା । 
ନେହେରୁ କହିଲେ, “ବିଜୁ ! ମଁ ଶୁଣିଛି କୁଆଡ଼େ ଇଣ୍ଡୋନେସିଆର 
ନେତା ୨ ସୁକର୍ଣ୍ଣ ଜଣେ ଜାପାନ ଦଲାଲ ! ଏହା ସତ କି ମିଛ ମତେ 
ବଝିକରି କହିବ ।” ବିଜୂବାବୂ ଗୋଟିଏ ଡାକୋଟା ବିମାନ ନେଇ 
ଇଣ୍ଡୋନେସିଆ ବାହାରିଲେ | ସାଙ୍ଗରେ ତାଙ୍କର ପନ୍ନୀ ଜ୍ଞାନ ପଟ୍ଟନାୟକ | 
ଇଶ୍ଡୋନେସିଆ ସହିତ ଭାରତର ଭଲ ସମ୍ପର୍କ ଥଲା । ଇଣ୍ଡୋନେସିଆ 
ବିମାନ ବାହିନୀର ମୁଖ୍ୟ ଥୁଲେ ମାଶୀଲ ଶୁଦ୍ଧ ବର୍ମା । ବିଜୁବାବୁ ଯାଇ 
ତାଙ୍କ ସହ ଆଗ କଥାବାର୍ଗଵା କଲେ 1 - 


୧୯୪୭ ମସିହା ଜୁଲାଇ ୨୨ ତାରିଖ ପ୍ରବଳ ବର୍ଷା । ସେ 


୧୮ 


Digitized by srujanika@gmail.com 


ଦିନ ବିଜୂବାବ୍ର ଇଣ୍ଡୋନେସିଆ ରାଜଧାନୀ ଜାକର୍ଭା ଗଲେ । ବିଜୁବାବୁ 
ସୁମାତ୍ରାର ଗୋଟିଏ ଘାଟୀରେ ସୁକର୍ଣ୍ଣଙ୍କୁ ଭେଟିଲେ । ସେତେବେଳକୁ 
ସୁକର୍ଣ୍ଣଙ୍କ ସ୍ତୀ ଫାତମା ଗର୍ଭ ଯନ୍ତ୍ରଣା ପାଉ ଥାଆନ୍ତି । ସୁକର୍ଣ୍ଣ ବଡ଼ ଚିନ୍ତାରେ 
ଥାଆନ୍ତି । ତାପରେ ତାଙ୍କର ଗୋଟିଏ ଝିଅ ଜନ୍ମ ହେଲା । ସୂକର୍ଣ୍ 
ବିଜୁବାବୁଙ୍କୁ କହିଲେ, ବିଜୁ , ତୁମେ ମୋ ଝିଅର ଭଲ ସଂସ୍କତିଆ 
ନାଁଟିଏ ଦିଅ । ଇଣ୍ଡୋନେସିଆ ବାସୀ ମୁସଲ୍ମାନ ହେଲେବି ସେମାନେ 
ସଂସ୍କୃତ ଭାଷାରେ ନାଁ ଦିଅନ୍ତି ।” ? ବିଜୁବାବୁ ସୁକର୍ଣ୍ଣଙ୍କ ଅନୁରୋଧ ରକ୍ଷା 
କଲେ | ସୁକର୍ଣ୍ଣଙ୍କ ଝିଅର ନାମଦେଲେ- ˆ ମେଘାବତୀ ସୂକର୍ଣ୍ଣା ପୁତ୍ରୀ  ' | 


ବିଜୂବାବ୍ର ସୁକର୍ଣ୍ଣ ଙ୍କର ଭାଷଣ ଶୁଣିଲେ । ସଭାରେ ବହୁତ 
ଲୋକ । ତାଙ୍କ ଭାଷଣ ଶୁଣିବାକୁ ଲୋକଙ୍କର ବଡ଼ ଶ୍ରଦ୍ଧା । ବିଜୂବାବୁ 
ସେମାନଙ୍କୁ ସାହାଯ୍ୟ କରିଥ୍ଲେ । ଫଳରେ ସେମାନେ ବିଜୁବାବୁଙ୍କୁ 
“ଭୁମିପୂତର' ଉପାଧ୍‌ ଦେଇଥ୍‌ଲେ । ଏହାଥ୍ଲା ଇଣ୍ଡୋନେସିଆର ସବୁଠାରୁ 
ବଡ଼ ସମ୍ମାନ । ତାପରେ ସେମାନେ ବିଜୂବାବ୍ରଙ୍କ ଗୋଟିଏ ବଡ଼ କୋଠା, 
ତେଲ ଖଣିଟିଏ, କିଛି ଜଙ୍ଗଲ ଓ ଗୋଟିଏ ବନ୍ଦର ଉପହାର ଦେଇଥ୍‌ଲେ । 
ତାଙ୍କୁ ଯେଉଁସବୂ ଜିନିଷ ପୁରସ୍କାର ଭାବରେ ମିଳିଥ୍‌ଲ।, ତାର ମୂଲ୍ୟ 
ହେବ ୧୦ ହଜାର କୋଟି ଟଙ୍କା । ହେଲେ ବିଜୁବାବୁ ସେ ସବୁକୁ 
ରଶ୍ତୋନେସିଆ ବାସୀଙ୍କୁ ନମ୍ରୂତାର ସହ ଫେରାଇ ଦେଇଥ୍‌ଲେ | ଆଉ 
କହିଥ୍ଲେ, “କଳିଙ୍ଗର ରାଜା କୌଣସି ଉପହାର ନିଅନ୍ତି ନାହିଁ । ମୁଁ 
ସେହି କଳିଙ୍ଗ ମାଟିର ସନ୍ତାନ ଏସବୁକୁ ଗ୍ରହଣ କରିବି କେମିତି ? 


ଇଣ୍ଡୋନେସିଆ ପରେ ଆଉ ଗୋଟିଏ ଘଟଣା । ଏଥୁରେ ବି 
ବିଜୁବାବ୍ର ବଡ଼ ସାହସିକତାର ସହ କାମ କରିଥ୍୍‌ଲେ । ୧୯୪୮ 

ମସିହାରେ ପ୍ରଥମ କରି ଭାରତ ପାକିସ୍ଥାନ ଯୁଦ୍ଧ ହେଲା । ସେ ଭାରତୀୟ 
ସୈନ୍ଯମାନଙ୍କୁ ଧରି ପ୍ରଥମ ବିମାନଟି ଚଳାଇ ଯାଇଥ୍ଲେ । ବିମାନଟିକୁ 
ସାହସର ସହ ପ୍ରଥମେ ଶ୍ରୀନଗର ଠାରେ ଓହ୍ଲାଇ ଥ୍ଲେ । ସୈନ୍ୟମାନଙ୍କୁ 
ସେଠାରେ ଛାଡ଼ି ଥ୍ଲେ ! 


ଇଣ୍ଡୋନେସିଆ ଘଟଣା ଓ କାଶ୍ଲୀର ଘଟଣା ପାଇଁ ପ୍ରଧାନ ମନ୍ତ୍ରୀ 
ପଶ୍ତିତ ନେହେରୁ ତାଙ୍କୁ ଖୁବ୍‌ ଭଲ ପାଉଥ୍‌ଲେ । ସେ ନେହେରୁଙ୍କର 
ଖୁବ୍‌ ଘନିଷ୍ଠ ହୋଇ ପଡ଼ିଥ୍ଲେ । 


କଳିଙ୍ଗ ପୂରସ୍କାର 


_ ୧୯୫୧ ମସିହାରେ ବିଜୁବାବୁ ନିଜ ତରଫରୁ “ କଳିଙ୍ଗ 
ପୁରସ୍କାର”? ଦେବା ଆରମ୍ଭ କରିଥ୍ଲୈ । ବିଜ୍ଞାନକୁ ଲୋକପ୍ରିୟ କରିବା 
ପାଇଁ ଏହି ପୁରସ୍କାର ଦିଆଯିବା ସ୍ଥିର ହୋଇଥଲା । ଏହିଁ କଳିଙ୍ଗ ପୁରସ୍କାର 
ପୃଥ୍ବୀର ଜଣେ ଶ୍ରେଷ୍ଠ ବୈଜ୍ଞାନିକଙ୍କୁ ଦିଆଯାଏ । ସେଥ୍ପାଇଁ ସାରା 
ପୃଥ୍ବୀରେ ବିଜ୍ଞାନ ପ୍ରେମୀ ଲୋକଙ୍କ ପାଖରେ ବିଜୁବାବୁ ଜଣାଶୁଣା ! 


ଓଡ଼ିଶାର ରାଜନୀତିରେ 


୧୯୫୨ ମସିହାରେ ପ୍ରଥମେ ସାବାଳକ ଭୋଟ ଏବଂ ପ୍ରଥମ 
ନିର୍ବାଚନ ହୋଇଥଲା । ସେହିବର୍ଷ ଫେବୃୟାରୀରେ ନବକୃଷ୍ଣ ନ୍ୌଧୁରୀଙ୍କ 
ମୁଖ୍ୟମନ୍ତ୍ରୀତଵରେ ମନ୍ତ୍ରୀମଣ୍ଡଳ ଗଠନ କରାଗଲା । ଏଥରବି ବିଜୂବାବୁ 
କଂଗ୍ରେସ ଦଳର ପ୍ରାର୍ଥୀଭାବରେ ବିଧାନ ସଭାକୁ ନିର୍ବାଚିତ ହୋଇ 
ଆସିଲେ । ଏହି ମନ୍ତ୍ରୀମଣ୍ଡଳ ୧୯୫୬ ମସିହା ଅଜ୍ମୋବର ଯାଏ 

ରହିଥ୍ଲା । ୧ ୯୫୬ ମସିହା କଥା । ହରେକୃଷ୍ଣ ମହତାବଙ୍କୁ ନବକୃଷ୍ଣ 
ଟ୍ରୌଧୂରୀଙ୍କ ଜାଗାରେ ମୁଖ୍ୟମନ୍ତ୍ରୀ କରିବାରେ ଦୀନବନ୍ଧୁ ସାହୁ ଓ ବିଜୁବାବୁ 
ମୁଖ୍ୟଭୂମିକା ନେଇଥ୍‌ଲେ | 


୧୯୫୭ ମସିହାରେ ଦ୍ଵିତୀୟ ସାଧାରଣ ନିର୍ବାଚନ ହେଲା । 
କଂଗ୍ରେସ ଦଳ ଏକକ ସଂଖ୍ୟା ଗରିଷ୍ଠ ଦଳ ହେଲେ, କିନ୍ତୁ ନିରଙ୍କୁଶ 
ସଂଖ୍ୟା ଗରିଷ୍ଠତା ଲାଭ କରିପାରିଲା ନାହିଁ । କେତେଜଣ ସ୍ଵାଧୀନ 
ସଭ୍ୟଙ୍କ ସମର୍ଥନ କଂଗ୍ରେସକୁ ମିଲିଲା । ଡଃ ମହତାବ ମନ୍ତ୍ରୀମଣ୍ଡଳ 
ଗଠନ କଲେ | ଏହି ମନ୍ତ୍ରୀମଣ୍ଡଳ ମାତ୍ର ୧୯୫୯ ମସିହା ଯାଏ ରହିଲା ! 
କଂଗ୍ରେସ ଗଣତନ୍ତ୍ର ପରିଷଦ ସହ ହାତ ମିଳାଇଲା । ୧୯୫୯ ମସିହା 
ମଇ ମାସରେ ମିଳିତ ମନ୍ତ୍ରୀମଣ୍ଡଳ ଗଠିତ ହେଲା | ମହତାବ ହେଲେ 
ଓଡ଼ିଶାର ମୁଖ୍ୟମନ୍ତ୍ରୀ । ଏ ମନ୍ତ୍ରୀମଣ୍ଡଳ ମାତ୍ର ୨୧ ମାସ ଯାଏ 
ଚାଲିଥ୍ଲା । ଏହାରି ଭିତରେ ବିଜୃବାବ୍ୁ, ମହତାବଙ୍କୁ ବିରୋଧ କରିବା 
ଆରମ୍ଭ କଲେ । ବିଜୁବାବୁ, ବୀରେନ ମିତ୍ର ଓ ଦୀନବନ୍ଧୁ ସାହୁ ପ୍ରମୁଖ 
କଂଗ୍ରେସ ନେତାମାନେ ଗୋଟିଏ ପଟରେ ରହିଲେ । ସେତେବେଳେ 
କଂଗ୍ରେସ ସଭାପତି ଥ୍ଲେ ବନମାଳୀ ପଟ୍ଟନାୟକ । ଏମାନେ ବନମାଳୀ 
ବାବରଙ୍କ ନାଁରେ ଅନାସ୍ଥା ପ୍ରସ୍ତାବ ଆଣିଲେ । ବନମାଳୀବାବୁ ଅନାସ୍ଥା 
ଭୋଟରେ ହାରିଗଲେ । ସଭାପତି ପଦରୁ ଓହରିଗଲେ । ବିଜୁବାବ୍ର 
ହେଲେ ଓଡ଼ିଶା ପ୍ରଦେଶ କଂଗ୍ରେସ କମିଟିର ସଭାପତି । 


‘କଳି ର” ଖବର କାଗଜ 


୧୯୬୦ ମସିହା ଅକ୍ମୋବର ଦୁଇ ତାରିଖ ! ପବିତ୍ର ଗାନି 
ଜୟନ୍ତୀ । ଏହି ଦିନ ବିଜୁ ପଟ୍ଟନାୟଙ୍କ ଉଦ୍ୟମରେ ତାଙ୍କ ପ୍ରତିଷ୍ଠିତ କଳିଙ୍ଗ 

ଟ୍ରଷ୍ଟ ତରଫରୁ ଗୋଟିଏ ଓଡ଼ିଆ ଦୈନିକ ଖବର କାଗଜ ପ୍ରକାଶିତ 
ହେଲା । ଏହି ଖବର କାଗଜର ସେ ନାମ ରଖ୍ଥ୍ଲେ “କଳିଙ୍ଗ । ସେ 
କହୁଥ୍ଲେ, ପ୍ରତି ପଞ୍ଚାୟତରେ ଶିକ୍ଷାର ବିସ୍ତାର ହେବ । ପ୍ରତି ଗାଁରେ 
ନଳକୂପ ବସିବ । ଚାଳଛପର ଘର ବଦଳରେ ଟାଇଲ ଘର ତିଆରି 
ହେବ । ଏବଂ ପ୍ରତି ଗୀକୁ ବି ଖଣ୍ଡେ ଖଣ୍ଡେ କଳିଙ୍ଗ ଖବର କାଗଜ 
ଯିବ ।” 

ଓଡ଼ିଶାର ମୁଖ୍ୟମନ୍ତ୍ରୀ 


୧୯୬୧ ମସିହା ଜାନୁୟାରୀ ମାସରେ କଂଗ୍ରେସ -ଗଣନନ୍ତର 
ମନ୍ତ୍ରୀମଣ୍ଡଳ ଭାର୍ଗି ଗଲା । ସେହି ବର୍ଷ ମଧ୍ଯବର୍ଗୀକାଳୀନ ନିର୍ବାଚନ 
ହେଲା । ବିଜୁବାବ୍ରଙ୍କ ନେତୃତ୍ଵରେ କଂଗ୍ରେସ ବହୁ ଆସନ ଲାଭ କଲା। 
୧୪୦ଟି ଆସନରୁ ୮୨ଟି ଆସନରେ କଂଗ୍ରେସିର ବିଜୟ ହେଲା । 
ସେହିବର୍ଷ ଜୁନ୍‌ ମାସରେ ବିଜୁବାବୁ ହେଲେ ଓଡ଼ିଶାର ମୁଖ୍ୟମନ୍ତ୍ରୀ । 
ଏହି ମନ୍ତ୍ରୀମଣ୍ଡଳ ୧୯୬୧ କୁନ୍‌ ମାସରୁ ୧୯.୬୩ ଜାନୁୟାରୀ ଯାଏଁ 
ରହିଲା ! oo 


ବିଜୂବାବ୍ର ମୁଖ୍ୟମନ୍ତ୍ରୀ ହେଲାବେଳକୁ ତାଙ୍କ ବୟସ ମାତ୍ର ୪୫ 
ବର୍ଷ । ଏତେ କମ୍‌ ବୟସରେ ଓଡ଼ିଶାର କୌଣସି ନେତା ମୁଖ୍ୟମନ୍ତ୍ରୀ 
ହୋଇନଥୁ୍ଲେ । ସେତେବେଳେ ଭାରତର ପ୍ରଧାନ ମନ୍ତ୍ରୀଥ୍‌ଲେ ଜବାହର 
ଲାଇ ନେହେରୁ । ତାଙ୍କ ସହ ବିଜୂବାବୃଙ୍କର ଖୁବ୍‌ ଭଲ ସମ୍ପର୍କ ଥୁଲା । 
ଏହାର ସୁଯୋଗ ନେଇ ବିଜୁବାବ୍ର ଓଡ଼ିଶାର ବହୁତ ଲୋକହିତକର କାମ 
କରିଥ୍ଲେ । 

ଓଡ଼ିଶାର ମୁଖ୍ୟମନ୍ତ୍ରୀ ରାବେ ଏ ଜାତିର ଚିନ୍ତାରେ ଅସିର ବିଜୁ ପଟନାୟକ । 


ଏତିକିବେବେଳେ ଓଡ଼ିଶାର ରାଜ୍ୟପାଳ ହୋଇ ଆସିଲେ ଡ଼କୃର 
ଅଯୋଧା ନାଥ ଖୋସୂଲା। । ସେ ଭାରତର ଜଣେ ନାମଚ୍ଚାଦା 
ଭଞ୍ଜିନିୟର | ତାଙ୍କୁ ରାଜ୍ୟପାଳ କରି ଆଣିବା ପାଇଁ ବିଜୁବାବୁ ନିଜେ 
ଚେଷ୍ଟା କରିଥଲେ । ଫଳରେ ଡଃ ଅଯୋଧା ନାଥ ଖୋସଲା ଓ 


୨୩ 


Digitized by srujanika@gmail.com 


ବିଜ୍ନବାବ୍ରଙ୍କ ମିଳିତ ଉଦ୍ୟମରେ ସେ ସମୟରେ ଓଡ଼ିଶାର ଅନେକ 
ଉନ୍ନୟନମୂଳକ କାମ ହୋଇପାରିଥ୍ଲା ! ଏଥ୍ପାଇଁ ସରକାରୀ କଳର 
ନାଲିଫିତା ବାଧା ଦେଇ ପାରିଲା ନାହିଁ । ମୁଖ୍ୟମନ୍ତ୍ରୀ ହେବାପରେ 
ବିଜୁବାବୁ ପାରାଦ୍ଵୀପରେ ଭାରତର ସବୁଠାରୁ ବଡ଼ ଓ ଗଭୀର ବନ୍ଦର 


ଚିଆରିକରିବା ପୀର ଉଦ୍ୟମ କଲେ । ଓଡ଼ିଶାର ଏକ୍ସପ୍ରେସ ପଥ ତିଆରି 


ˆ କଲେ । ଶିଛର ପ୍ରସାର ' ପାଇଁ ଆଇ. ଡି.ସି ବା ଶିଳ୍ପ ବିକାଶ ସଂସ୍ଥା ଗଠନ 
କଲେ | nN 


ଗାଁ ଗହଳିରେ ଶିଳ୍ତର ବିକାଶ ଘଟାଇବା ପାଇଁ ପଞ୍ଚାୟତ ଶିଳ୍ପ 
ସଂସ୍ଥା ଗଠନ କଲେ । ତାଙ୍କ ଉଦ୍ୟମରେ କୋରାପୂଟର ସୁନାବେଡ଼ାଠାରେ 
ମିଗ୍‌ ବିମାନ କାରଖାନା, ଭୁବନେଶ୍ବରଠାରେ ସୈନିକ ସ୍କୁଲ, ଆଞ୍ଚଳିକ 
ଗବେଷଣା କେନ୍ଦ୍ର ଆଞ୍ଚଳିକ ଶିକ୍ଷା ପ୍ରତିଷ୍ଠାନ ଆଦି ବହୁ ବଡ଼ ବଡ଼ 
ପ୍ରତିଷ୍ଠାନମାନ ଗଢ଼ି ଉଠିଥୂଲା । ସେ କାମରାଜ ଯୋଜନାରେ ମୁଖ୍ୟମନ୍ତ୍ରୀ 
ପଦରୁ ୧୯୬୩ ମସିହା ଜାନୁୟାରୀରେ ଇସ୍ତଫା ଦେଲେ। ଓଡ଼ିଶାର 
ବହୁ ଲୌକ ତାଙ୍କୁ ଇସ୍ତଫା ନ ଦେବା ପାଇଁ କହିଥ୍‌ଲେ । କାରଣ, ତାଙ୍କ 
ବିନା ଓଡ଼ିଶାର ବିକାଶ ବାଧା ପାଇବ ବୋଲି ସେମାନଙ୍କର ଭୟ ଥୁଲା । 


ଶିକ୍ଷାର ବିକାଶ 
ଵିଜୂବାବ୍ର ମୁଖ୍ୟମନ୍ତ୍ରୀ ଥ୍ବାବେଳେ ପଢ଼ା ବହିର ଜାତୀୟକରଣକୁ 
ପୂରା ସମର୍ଥନ କରୁଥ୍ଲେ | ସେ ଭଲ ଭାବରେ ଏକଥା ବୁଝିଥ୍‌ଲେ । 


ସେ ଓଡ଼ିଶାର ଶିକ୍ଷାବିତ୍‌ ମାନଙ୍କର ଗୋଟିଏ ସଭା ବସାଇଥ୍‌ଲେ । 
ପଢ଼ାବହି ଜାତୀୟ କରଣ ପାଇଁ ନାନା ଆଡ଼ୁ ବାଧା ଦିଆଯାଇଥୁଲା | 

କେତେକ ଲୋକ ଏହାକୁ ବି ବିରୋଧ କରୁଥ୍‌ଲେ । ହେଲେ ବିଜୂବାବୁ 
ଏସବ୍ର ଚପାଇ ଦେଇଥ୍‌ଲେ । ତାଙ୍କ ଶାସନ କାଳରେ ପାଠ୍ୟ ପ୍ୂସ୍ତକ 
ଜାତୀୟ କରଣ କରାଯାଇଥ୍‌୍ଲା | 


ବିଜୂବାବ୍ରଙ୍କ ସମୟରେ ରେଭେନସା ସାଂଧ୍ୟ କଲେଜ, 
ଭୁବନେଶ୍ବର ଆଞ୍ଚଳିକ ଶିକ୍ଷା କଲେଜ, ରାଉରକେଲା ଆଞ୍ଚଳିକ 
ଇଞ୍ଜିନିୟରିଂ ମହାବିଦ୍ୟାଳୟ ଆଦି ତିଆଁରି ହୋଇଥଲା ୮ ସେ 
ଭୁବନେଶ୍ବର ଠାରେ ବି.ଜେ.ବି କଲେଜରେ ସାଂଧ୍ୟ କଲେଜ ସ୍ଥାପନ 
କରିଥ୍ଲେ | ତା'ପରେ ଆଞ୍ଚଳିକତାର ଚାପଯୋଗୁଁ ବ୍ରହ୍ମପୁରର ଖଲ୍ଲିକୋଟ 
ଓ ସମ୍ବଲପୁରର ଗଙ୍ଗାଧର ମେହେର କଲେଜରେ ରାତି କଲେଜ 
ଖୋଲିଥ୍ଲା । ଏହି ସମୟରେ ପରିଜା ସାହେବ ଥ୍ଲେ ଉତ୍କଳ 
ବିଶ୍ଵବିଦ୍ୟାଳୟର କୁଳପତି । କୌଣସି ଜାଗାରେ ଶିକ୍ଷାପ୍ରେମୀମାନେ 
ବେସରକାରୀ ଭାବରେ କଲେଜ କରିବାକୁ ଇଚ୍ଛଥାକଲେ, ସରକାର 
ସେମାନଙ୍କୁ ସାହାଯ୍ୟ କରୁଥ୍‌ଲେ । ଏହି ନୀତିବଳରେ ବିଜୂବାବ୍ରଙ୍କ 
ମନ୍ତ୍ରୀମଣ୍ଡଳ ସମୟରେ ଚଉତିରିଶଟି ବେସରକାରୀ କଲେଜ ଓଡ଼ିଶାରେ 
ସ୍ଥାପିତ ହୋଇଥଲା ! 


_ ୧୯୬୨ରେ ବେସରକାରୀ ଉଦ୍ୟମରେ ପ୍ରତିଷ୍ଠିତ ପୁରୀ, 
ବାଲେଶ୍ଵର, ବଲାଙ୍ଗୀର ଓ ସମ୍ବଲପୁର ଚାରିଗୋଟି ମହିଳା କଲେଜ କୁ 
"ସରକାର ହାତକୁ ନେଇଥ୍‌ଲେ | ଢେଙ୍କାନାଳ, ସୁନ୍ଦରଗଡ଼, କେନ୍ଦୁଝର, 
।ର୍ଶ୍ଡରେ ଥ୍ବା ଚାରୋଟି ବେସରକାରୀ କଲେଜ ମଧ୍ଯ ସରକାରୀ 
ହୋଇଥଲା । ବିଜୁବାବୁ ଚାହୁଁ ଥ୍ଲେ ସବୁ ଜିଲାର ସଦର ମହକୁମାରେ 

ଗୋଟିଏ ଲେଖାଏଁ ସରକାରୀ କଲେଜ ସ୍ଥାପିତ ହେଉ । ଚାରିଆଡ଼େ 
ଉଚ୍ଚ ଶିକ୍ଷାର ବିସ୍ତାର ଘଟୁ । 


ତିନୋଟି ବିଶ୍ଵବିଦ୍ୟାଳୟ ତାଙ୍କରି ଚେଷ୍ଟାରେ ପ୍ରତିଷ୍ଠା ହୋଇପାରି 
ଥୁଲା । ଡକୁର ରାଧାନାଥ ରଥଙ୍କ ପରିକଳ୍ପନା ଅନୁସାରେ ୧୯୬୨ରେ 
* ଓଡ଼ିଶା କୃଷି ଓ ବୈଷୟିକ ବିଶୃବିଦ୍ୟାଳୟ ପ୍ରତିଷ୍ଠା ହୋଇଥଲା | 
ଏଥ୍‌ରେ ତତ୍କାଳୀନ ଶିକ୍ଷାମନ୍ତ୍ରୀ ପବିତ୍ର ମୋହନ ପ୍ରଧାନ ତାଙ୍କୁ ସାହାଯ୍ୟ 
କରିଥଲେ । 


ବଢ଼ି ସମୟରେ ବିଜୁବାବୁ 


୧୯୬୨ ମସିହାରେ ମହାନଦୀରେ ଅଚାନକ ବନ୍ୟାମାଡ଼ି 
ଆସିଲା । ସେଥ୍‌ରେ କଟକ ସହର ଭାସିଯିବାର ଆଶଙ୍କା ଥାଏ | 
ମୁଖ୍ୟମନ୍ତ୍ରୀ ବିଜୃବାବ୍ରଙ୍କୁ ଆଦେଶ ଦେଲେ, ଯାହା ହେଉ ପଛେ ହୀରାକୁଦ 
ଜଳଭଣ୍ଡାରରେ ଜଳକୁ ଅଟକାଇ ଦିଆଯାଉ । ମୁଖ୍ୟଯନ୍ତ୍ରୀ ଏଥ୍ପାଇଁ 
ବିପଦ ଗଣିଲେ । ବିଜୁବାବୁ କହିଲେ, “ମୋ ବ୍ୟକ୍ତିଗତ ଦାୟିତ୍ଵରେ 
ହୀରାକୁଦ ଜଳକୁ ଅଟକାଇ ଦିଆଯାଉ !” ? ମୁଖ୍ୟଯନ୍ତ୍ରୀ ମୁଖ୍ୟମନ୍ତ୍ରୀଙ୍କ 
କଥା ମାନିଲେ । ଯାହା ହେଉ କଟକ ସହର ରକ୍ଷା ପାଇଗଲା | 


ଭାଗବତରେ ଅଛି - କେତେ କେତେ ବିପଦ ନ ପଡ଼ିଲା 
କୃଷ୍ଣ ଥ୍ବାରୁ କିଛି ନ ଲାଗିଲା ।” ? 


ଦେଶବାସୀଙ୍କ ବିପଦବେଳେ ବିଜୂବାବ୍ର କୃଷ୍ଣଙ୍କ ଭଳି ତ୍ରାଣକର୍ଉା 

ଭୂମିକା ନିଅନ୍ତି । ବିଜୁବାବୁ ସେତେବେଳେ ମୁଖ୍ୟମନ୍ତ୍ରୀ ପଦରେ ନଥାନ୍ତି 

ବୈଶାଖ ମାସରେ ଗଂଜାମରେ ଆସିଲା ଅଭୂତପୂର୍ବ ବନ୍ୟା । ସେ ଯାଇ 

ଗଂଜାମରେ ପହଞ୍ଚଲେ । ଏହି ବନ୍ୟାରେ ରଷିକୂଲ୍ୟାର ସବ୍ରପୋଲ 
ଭାଇ ଯାଇଥାଏ । ସେ ଲୋକଙ୍କ ପାଖରେ ଠିଆ ହେଲେ । ଲୋକେ 
ତାଙ୍କୁ ଦୁଃଖୀର ସାଥୀ ଭାବରେ ଗ୍ରହଣ କରିନେଲେ । ପରେ ବିଶ୍ନବ୍ୟାଙ୍କରୁ 
ରଣ ଆଣି ସୋରଡ଼ା, ଆସିକା, ହଞ୍ଜାଳୀ ପ୍ରଭୃତି ପୋଲ ନିର୍ମାଣ କଲେ ! 


ସେତେବେଳେ କଂଗ୍ରେସ ସଙ୍ଗଠନ ଖୁବ୍‌ ଦୁର୍ବଳ 
ହୋଇଯାଇଥାଏ । କଂଗ୍ରେସର ସବୁ ନେତା ଶାସନ କ୍ଷମତାରେ 
ଥାଆନ୍ତି । କିଏ କେନ୍ଦ୍ରମନ୍ତ୍ରୀ ତ କିଏ ମୁଖ୍ୟମନ୍ତ୍ରୀ । ସେତେବେଳେ ବିଶିଷ୍ଟ 
କଂଗ୍ରେସ ନେତା କାମରାଜ ନିଜର ଗୋଟିଏ ପ୍ରସ୍ତାବ ଦେଲେ । ସେ 
ପ୍ରସ୍ତାବ ଥୁଲା - କଂଗ୍ରେସ ଦଳର କେତେଜଣ ବିଶିଷ୍ଟ ନେତା ଶାସନ 
କ୍ଷେତ୍ରରୁ ଆସି ଦଳର ସଙ୍ଗଠନ କାମରେ ମନଧ୍ଯାନ ଦେବେ। କଂଗ୍ରେସ 
ସଙ୍ଗଠନକୁ ମଜଭୂତ କରିବା ପାଇଁ ତାଙ୍କର ଏହି ଯୋଜନାକୁ ‘କାମରାଜ 
ଯୋଜନା’ ବୋଲି କୁହାଗଲା । ବିଜୁବାବୁ ଏହି ଯୋଜନାରେ ଓଡ଼ିଶାର 
ମୁଖ୍ୟମନ୍ତ୍ରୀ ପଦରୁ ଇସ୍ତଫା ଦେଇ ଦଳ ସଙ୍ଗଠନ କାମରେ ଲାଗିଗଲେ । 


ଓଡ଼ିଶାରେ କଂଗ୍ରେସ ଅଧ୍ବେଶନ 


ବିଜୁବାବ୍ରଙ୍କ ଜୀବନ ବଡ଼ କର୍ମ ବହୁଳ । ବହୁ ପଦବୀରେ ସେ 
ସବୁବେଳେ ରହି ଆସୁଥ୍ଲେ । ସବୁଥ୍୍‌ରେ ତାଙ୍କର ଥଲା ଖ୍ୟାତି । ସେ 
ଥୁଲେ ଜଣେ ଦକ୍ଷ ଓ ବିଚକ୍ଷଣ ଲୋକ | ତାଙ୍କ ଉଦ୍ୟମରେ ୧୯୬୪ 
ମସିହାରେ ଓଡ଼ିଶାରେ ପୂର୍ଣ୍ଣାଙ୍ଗ କଂଗ୍ରେସ ଅଧ୍ବେଶନ ବସିଲା । 
ଭାରତରେ ଗଣତାନ୍ତ୍ରିକ ସମାଜବାଦ ପ୍ରତିଷ୍ଠା ପାଇଁ ଜାତୀୟ କଂଗ୍ରେସ 
ଏହି ଅଧ୍ବେଶନରେ ନିଷ୍ଠର୍ି ନେଇଥ୍‌ଲେ । ଏହା ଥୁଲା କଂଗ୍ରେସର 

ଏତିହାସିକ ନିଷ୍ଠରି । ଏହାକୁ ଭାରତର କୋଟି କୋଟି ଜନତାର ମୁକ୍ତିର 
ସନନ୍ଦ ବୋଲି କୁହାଯାଏ । ଆମ ରାଜ୍ୟରେ ଏପରି ଜାତୀୟ 
ଅଧ୍ବେଶନଟିଏ ବସିବା ବଡ଼ ଗର୍ବର କଥା । 


ଉତ୍ଳ କଂଗ୍ରେସ ଓ ରାଜନୀତିର ଚୂକ 


୧୯୬୭ ମସିହାରେ ସ୍ଵତନ୍ତ୍ର ଜନକଂଗ୍ରେସ ମିଳିତ ମନ୍ତ୍ରୀ-ମଣ୍ଡଳ 
ଗଠନ ହେଲା ରାଜେନ୍ଦ୍ର ନାରାୟଣ ସିଂହ ଦେଓ ମୁଖ୍ୟମନ୍ତ୍ରୀ ହେଲେ । 
୧ ୯୬୯ରେ ଇନ୍ଦିରା ଗାନ୍ଧି ପ୍ରଧାନ ମନ୍ତ୍ରୀ ହୋଇଥ୍‌ଲେ | ଏହି ସମୟରେ 
କଂଗ୍ରେସ ଦଳରେ ବିଭାଜନ ଘଟିଲା । କଂଗ୍ରେସର ଯୋଡ଼ି ବଳଦ ଚ଼ିହୁ 
ବଦଳରେ ଆସିଲା ଗାର ବାଛୁରୀ । ଏହି ସମୟରେ ବିଜୂବାବୁ ' ‘ଉତ୍କଳ 
କଂଗ୍ରେସ” ' ବୋଲି ଗୋଟିଏ ନୂଆ ଆଞ୍ଚଳିକ ଦଳ ଗଠନ କଲେ | ତାଙ୍କର 
ଚ଼ିହ୍ନ ରହିଲା ‘ଚକ ଲଙ୍ଗଳ” । ଏହା ହେଲା ବିଜୁବାବୁଙ୍କ ରାଜନୀତିକ 
ଜୀବନର ଦ୍ଵିତୀୟ ଅଧ୍ୟାୟ | 


୧୯୭୧ ଜାନୁୟାରୀ ପାଞ୍ଚତାରିଖରେ ସ୍ଵତନ୍ତ୍ର“ଜନ କଂଗ୍ରେସ 
ସରକାରର ପତନ ଘଟିଲା । ମାର୍ଚ ମାସରେ ଓଡ଼ିଶା ବିଧାନ ସଭାପାଇଁ 
ନିର୍ବାଚନ ହେଲା । ସେ ଚାରିଗୋଟି ନିର୍ବାଚନ ମଣ୍ଡଳୀରେ ଲଢ଼ିଲେ । 
ସବୁ ଆସନରେ ପରାଜିତ ହେଲେ । ଉତ୍କଳ -କଂଗ୍ରେସ ଓ ସ୍ଵତନ୍ତ୍ର ଦଳ 
ମିଳିତ ମନ୍ତୀମଣ୍ଡଳ ଗଠନ କଲେ । ଏହି ମନ୍ତ୍ରୀମଣ୍ଡଳର ନେତୃତ୍ଵ ନେଲେ 
ବିଶ୍ଵନାଥ ଦାସ । ନିଜ ନିଜ ଭିତରେ ଟଣା ଓଟର। ଯୋଗୁ ଏହି 
ମନ୍ତ୍ରୀମଣ୍ଡଳ ବର୍ଷକ ଭିତରେ ଭୁଶୁଡ଼ି ପଡ଼ିଲା । 


ଏହାପରେ ଓଡ଼ିଶାରେ ୧୯୭୨ରେ ଉପନିର୍ବାଚନ ହେଲା ! 

ସ୍ଵତନ୍ତ୍ର ଓ ଉତ୍କଳ କଂଗ୍ରେସ ଦଳକ୍ର ନେଇ ପ୍ରଗତିଦଳ' ଗଠିତ ହେଲା । 
ଏହି ଦଳ ସଫଳତା ହାସଲ କରି ପାରିଲା ନାହିଁ । ବିଜୃବାବୂ ଏହି 
ନିର୍ବାଚନରେ ଜୟଯୁକ୍ତ ହୋଇଥ୍‌ଲେ । କଂଗ୍ରେସ ଆଉଥରେ କ୍ଷମତାକୁ 
ଆସିଲା । ଶ୍ରୀମତୀ ନନ୍ଦିନୀ ଶତପଥୀ ହେଲେ ଓଡ଼ିଶାର ମୁଖ୍ୟମନ୍ତ୍ରୀ । 


ଲୋକଦଳ ଗଠନ 


୧୯୭୪-୭୫ ମସିହାରେ ବିଜୁବାବ୍ର ଉତ୍କଳ କଂଗ୍ରେସକୁ ଆଉ 
ଟିକିଏ ଆଗେଇ ନେଲେ । ସେ ଲୋକଦଳର ନେତା ଚରଣ ସିଂଙ୍କ ସହ 
ମିଶିଲେ । ଭାରତୀୟ ‘ଲୋକଦଳ ” ବୋଲି ଗୋଟିଏ ନୂଆ ଦଳ ଗଠନ 
କଲେ । ୧୯୭୫ ମସିହା ଜୁନ ମାସରେ ଦେଶରେ ଜରୂରୀ ପରିସ୍ଥିତି 
ଜାରି ହେଲା । ବିଜୁବାବୂ ଗିରଫ ହେଲେ । ୧୯୭୭ ମସିହାରେ ଜନତା 
ପାର୍ଟି ଗଠନ ହେଲା । ଏହି ଦଳରେ ସଂଗଠନ କଂଗ୍ରେସ,ଭାରତୀୟ 
ଲୋକଦଳ, ସୋସାଲିଷ୍ଟ ଦଳ ଓ ଜନସଂଘ ସାମିଲ ହେଲେ | ଏହିଦଳ 


ଗଠନ ପାଇଁ ବିଜୁବାବୁ ବିଶେଷ ଭୂମିକ। ଗ୍ରହଣ କରିଥଲେ । 
କେନ୍ଦ୍ର ମନ୍ତୀମଣ୍ଡଳରେ ଯୋଗଦାନ 


୧ ୯୭୭ ମ ମସିହା ମାର୍ଚ ୧୬ ତାରିଖରେ ସାଧାରଣ ନିର୍ବାଚନ 
ହେଲା । ଏହି ନିର୍ବାଚନରେ କଂଗ୍ରେସ ଇ-ର ଶୋଚନୀୟ ପରାଜୟ 
ଘଟିଲା । ଜନତା ପାର୍ଟି ବିପୁଳ ଭୋଟ ପାଇ ସରକାର ଗଠନ କଲା | 
ମୋରାର୍ଜୀ ଭାଇ ଦେଶାଇ ହେଲେ ଭାରତର ପ୍ରଧାନ ମନ୍ତ୍ରୀ । ବିଜୁ 
ପଟ୍ଟନାୟକ ହେଲେ କେନ୍ଦ୍ରରେ ଖଣି ଓ ଇସ୍ପାତ ବିଭାଗର ମନ୍ତ୍ରୀ । 
୧୯୭୭ ମସିହା ମଇ” ମାସରେ ଓଡ଼ିଶା ସମେତ ନଅଟି ରାଜ୍ୟର 


a 

ବିଧାନ ସଭାକୁ ଭାଙ୍ଗି ଦିଆଗଲା । ବି ଧାନ ସଭ ପାଇଁ ନିର୍ବ।ଚନ 
ହେଲା । ଓଡ଼ିଶାରେ ଜନତା ପାର୍ଟି କ୍ଷମତାକୁ ଫେରିଲା । ଶ୍ରୀ ନୀଳମଣି 
ବାବୁ ହେଲେ ଓଡ଼ିଶାର ମୁଖ୍ୟମନ୍ତ୍ରୀ । ଜନତା ଦଳରେ ଥ୍ବା ଜନସଂଘ 
ସହିତି ମିତଭେଦ ହେବା ଫଳରେ ଚୃରଣ ସିଂହଙ୍କ ନେତୃତ୍ଵରେ ଵିଜୁବାବ୍ର 
ଜର୍ନତାଁ ଦଳ ଛାଡ଼ି ଚାଲି ଆସିଲେ । ଜନତା ଦଳର ବିଭାଜନ ହେଲା । 
କଂଗ୍ରେସ ସମର୍ଥନରେ ଚୃରଣ ସିଂହଙ୍କ ପ୍ରଧାନ ମନ୍ତ୍ରୀତ୍ଵରେ କେନ୍ଦ୍ର 
ସରକାର ଗଠିତ ହେଲା । ଲୋକ ସଭାର ଆସ୍ତା ଭୋଟର ସମ୍ମୁଖୀନ 
ହେବା ଆଗରୁ ତାହା ଭାର୍ଗିଗଲା | କାରଣ କଂଗ୍ରେସ ଏହି ମନ୍ତ୍ରୀମଣ୍ଡଳ 
ଠାରୁ ସମର୍ଥନ ପ୍ରତ୍ୟାହାର କରି ନେଇଥ୍‌ୁଲା | 


୧୯୮୦ ମସିହାରେ ଓଡ଼ିଶାର ସାଧାରଣ ନିର୍ବାଚନ ହେଲା ! 
ବିଜୂବାବ୍ରଙ୍କ ନେତୃତ୍ଵରେ ଲୋକଦଳ ଓଡ଼ିଶାରେ ନିର୍ବାଚନ ଲଢ଼ିଲେ । 
ତାଙ୍କ ଦଳ ନିର୍ବାଚନ ସଙ୍କେତ ଥୁଲା ‘ମା । ଜନତା ପାର୍ଟିର ବଡ଼ ବଡ଼ 
ନେତାମାନେ ଏହି ନିର୍ବାଚନରେ ହାରିଗଲେ । ହେଲେ ବିଜୁବାବୁ 
କେନ୍ଦ୍ରାପଡ଼ା ଲୋକସଭା ଆସନରୁ ଜିଣିଲେ । 


୧୯୮୪ ମସିହାରେ ପ୍ରଧାନ ମନ୍ତ୍ରୀ ଇନ୍ଦିରା ଗାନ୍ଧି ଅଙ୍ଗରକ୍ଷୀ 
ଦ୍ଵାରା ନିହତ ହେଲେ । ୧୯୮୫ ମସିହାରେ ଲୋକସଭାକୁ ଭୋଟ 
ହେଲା | ରାଜୀବ ଖାନଛିଙ୍କ ନେତୃତ୍ଵରେ କଂଗ୍ରେସ ବହୁତ ସଂଖ୍ୟକ ଆସନ 
ପାଇଲା । ବିରୋଧୀ ଦଳର ବଡ଼ ବଡ଼ ନେତାମାନେ ହାରିଲେ । ଏଥର 
ବି ବିଜୁବାବୁ ତାଙ୍କର କେନ୍ଦ୍ରାପଡ଼ା ଆସନରୁ ଲୋକସଭାକୁ ଜିତିଲେ । 
ପରେ ବିଧାନ ସଭା ପାଇଁ ଭୋଟ ହେଲା । ବିଜୂବାବ୍ର କେନ୍ଦ୍ରାପଡ଼ାରୁ 

ବିଧାନ ସଭାକୁ ଜନତା ପାର୍ଟି ଟିକେଟରେ ଜିତିଲେ ¦ ବିରୋଧୀ ଦଳ 
ନେତାର ମାନ୍ୟତା ପାଇଲେ । 


ଜନତାଦଳ ଗଠନରେ ରୂମିକା 


୧୯୮୬ ମସିହାରେ ଦିଲ୍ୀ ରାଜନୀତିରେ ପରିବର୍ଭନ ହେଲା ! 
ଭି.ପି. ସିଂ, ଅରୁଣ ନେହେରୁ ଆଦି ବଡ଼ ବଡ଼ ନେତାମାନେ କଂଗ୍ରେସ 
ପାର୍ଟି ଛାଡ଼ିଲେ । ୧୯୮୩ ମସିହାରେ ବିଜୁ ପଟ୍ଟନାୟକ ଓ ରାମକୃଷ୍ଣ 
ହେଗ୍ଡ଼େଙ୍କ ଉଦ୍ୟମରେ ଜନତା ଦଳ ଗଠିତ ହେଲା । ଚନ୍ଦ୍ର ଶେଖର 
ହେଲେ ଏହି ଦଳର ସଭାପତି । ଭି .ପି.ସିଂ କଂଗ୍ରେସରୁ ବାହାରି 
ଆସିଲେ । ଜନତା ଦଳରେ ମିଶିଲେ ! ୧୯୮୯ ମସିହାରେ ନିର୍ବାଚନ 
ହେଲା । ଜନତା ଦଳ ଚୃକ୍ର ଚିହ୍ନରେ ନିର୍ବାଚନ ଲଢ଼ିଲା । ଭାରତୀୟ ଜନତା 
ପାର୍ଟି ଓ ବାମପନ୍ଞଧୀ ଦଳର ସମର୍ଥନ ପାଇ ଜନତା ଦଳ ସରକାର ଗଠନ 
କଲା | ୧୯୮ ୫ରୁ ବିଜୁବାବୁ ଓଡ଼ିଶା ରାଜନୀତିକୁ ଫେରିଆସିଥ୍ଲେ । 
ହେଲେବି ଜନତା ଦଳ ଉପରେ ତାଙ୍କର ବହୁତ ପ୍ରଭାବ ଥ୍ଲ। । 
୧ ୯୯ ୦ରେ ଜନତା ଦଳ ସରକାରର ପର୍ତନ ଘଟିଲା । 


ତିରିଶ ବର୍ଷପରେ ମୁଖ୍ୟମନ୍ତ୍ରୀ ପଦଲାଭ 


୧୯ ୯୦ ମସିହାରେ ଜନତା ଦଳ ସରକାରର କେନ୍ଦ୍ରରେ ପରନ 
ଘଟିଲା । ଓଡ଼ିଶା ବିଧାନସଭା ନିର୍ବାଚନରେ ବିଜୁବାବୁଙ୍କ ଯୋଗୁ 
ଜନତାଦଳ ବହୁତ ଆସନ ପାଇଲା ¦ ୧୪୭ଟି ଆସନରୁ ଓଡ଼ିଶାରେ 
ଜନତା ଦଳ ୧ ୨୩ଟି ଆସନ ଲାତ୍ତ କଲ୍ଲା | ବିଜୁବାବୁ ହେଲେ ଓଡ଼ିଶାର 
ମୁଖ୍ୟମନ୍ତ୍ରୀ 

ବିଜୂବାବୂ ଓଡ଼ିଶାର ମୁଖ୍ୟମନ୍ତ୍ରୀ ହୋଇ ରାଜ୍ୟର ବିକାଶ ପାଇଁ 
ଲାଗି ପଡ଼ିଲେ । ସେ ରାଜ୍ୟରେ ଆଉ ଗୋଟିଏ ଇସ୍ତାତ କାରଖାନାର 
ଶୁର ଦେଲେ । ଏହି ଦ୍ଵିତୀୟ ଇସ୍ପାତ କାରଖାନାଟି ଯାଜପୁର ଜିଲ୍ଲା 
ସୁକିନ୍ଦାର ଡୁବୂରିଠାରେ ବସିଲା | ଗୋଟିଏ ବିଦେଶୀ ସଂସ୍ଥା କାରଖାନା 
ତିଆରି କରିବା ପାଇଁ ଆସିଲା ।! ଏହି ସଂସ୍ଥାର ନାମ ମେସ୍୍ୋ । 
ଓଡ଼ିଶାରେ କାରଖାନା ପ୍ରତଶଷ୍ଠା କରି ଏହାର ନାମ ରଖାଗଲା ‘ନୀଳାଚଳ 
ଇସ୍ପାତ ନିଗମ ' । 


ଆଦିବାସୀ ମହିଳାମାନେ ଶିକ୍ଷାଠାରୁ ବହୁ ଦୂରରେ ଅଛନ୍ତି । ଏ 
କଥା ବିଜୂବାବ୍ରଙ୍କୁ ବଡ଼ ବାଧ୍‌୍ଲା । ସେଥ୍ପାଇଁ ସେ ରାଜ୍ୟ ଯୋଜନା 
ବୋର୍ଡରେ ଜଣେ ଆଦିବାସୀ ମହିଳାଙ୍କୁ ସଭ୍ୟଭାବରେ ରଖ୍ଲେ । ତାଙ୍କ 
ପରାମର୍ଶ ନେଇ ଆଦିବାସୀମାନଙ୍କ ଉନ୍ନତି ପାଇଁ ଯୋଜନା କରୂଥ୍‌ଲେ । 
ବିଜୁବାବୁ ମୂଲିଆମାନଙ୍କ ଦୈନିକ ମଜୂରି ହାରକୁ ବଢ଼ାଇ ଦେଲେ । 
ମହିଳାମାନଙ୍କୁ ପୁରୁଷମାନଙ୍କ ସହ ସମାନ ହାରରେ ମଜୁରି ଦେବାକୁ 
ସରକାରୀ ଆଦେଶ ନାମା ଜାରି କଲେ । ତାହା କଡ଼ା କଡ଼ି ଭାବରେ 
କାର୍ଯ୍ୟକାରୀ ହେଲା । ଲୋକଙ୍କ ହାତକୁ ଶାସନ ଆସିବା ନିମନ୍ତେ ସେ 
ପଞ୍ଚାୟତ କାର୍ଯ୍ୟକ୍ରମକୁ କଡ଼ା କଡ଼ି କଲେ । ତା'ପରେ ଗ୍ରାମ ପଞ୍ଚାୟତ 
ଆଇନକୁ ସଂଶୋଧନ କଲେ | ପଞ୍ଚାୟତିରାଜ ଶାସନରେ ମହିଳାମାନଙ୍କ 
ପାଇଁ ଶତକଡ଼ା ତିରିଶ ଭାଗ ଆସନ ସଂରକ୍ଷଣ କରାଇଲେ । 


୧୯୯୫ ମସିହାରେ ସାଧାରଣ ନିର୍ବାଚନ ହେଲା | ସେ 
ବିଧାନସଭାକୁ ଭୂବନେଶ୍ବର ନିର୍ବାଚନ ମଣ୍ଡଳୀରୁ ଜୟଲାଭ କଲେ । 

ହେଲେ ଜନତା ଦଳର ପରାଜୟ ହେଲା । କଂଗ୍ରେସ ପୁଣି ଥରେ ଶାସନକୁ 
ଆସିଲା । ଶ୍ରୀ ଜାନକୀ ବଲ୍ଲଭ ପଟ୍ଟନାୟକ ହେଲେ ଓଡ଼ିଶାର 
ମୁଖ୍ୟମନ୍ତ୍ରୀ । ବିଜୁବାବ୍ର ହେଲେ ବିରୋଧୀ ଦଳର ନେତା । ୧୯୯୬ 
ମସିହାରେ ଲୋକସଭା ନିର୍ବାଚନ ହେଲା । ବିଜୁବାବୁ ଆସିକା ଓ କଟକ 
ଲୋକସଭା ଆସନ ଦୁଇଟିରେ ଜିଣିଲେ । ଚାଲିଗଲେ ଜାତୀୟ 
ରାଜନୀତିକୁ । ଭୁବନେଶ୍ବର ବିଧାନସଭା ଆସନ ଓ କଟକ ଲୋକସଭା 
ଆସନ ଛାଡ଼ିଲେ । 


ସେତେବେଳେ ପ୍ରଥମେ ୧୩ ଦିନ ପାଇଁ ଅଟଳ ବିହାରୀ 
ବାଜପେୟୀଙ୍କ ନେତୃତ୍ବରେ ଏକ ମନ୍ତ୍ରୀମଣ୍ଡଳ ହେଲା । ତାପରେ କେନ୍ଦ୍ରରେ 
ମିଳିତ ସାମୁଖ୍ୟର ତେର ଦଳିଆ ମନ୍ତ୍ରୀ ମଣ୍ଡଳ ଗଠନ ହେଲା । ପ୍ରଧାନ 
ମନ୍ତ୍ରୀ ନିର୍ବାଚନରେ ତାଙ୍କର ଭୂମିକା ଥ୍ଲା ସବୁଠାରୁ ବେଶି । 


କେନ୍ଦ୍ରରେ ଏକ ଅଣ-କଂଗ୍ରେସ ଓ ଧର୍ମ ନିରପେକ୍ଷ ସରକାର 
ପ୍ରତିଷ୍ଠାରେ ବିଜୂବାବ୍ରଙ୍କ ଭୂମିକ। ଥୁଲା ଗୁରୁତ୍ସ ପୂର୍ଣ୍ଣ । ତାଙ୍କର ସମର୍ଥନ 
ଫଳରେ ଜନତା ଦଳ ନେତା ଦେବଗୌଡ଼ା ଦେଶର ପ୍ରଧାନମନ୍ତ୍ରୀ 
ଗାଦିରେ ବସିଥୂଲେ । ସରକାରରେ କୌଣସି ସଂକଟ ସୃଷ୍ଟି ହେଲେ ତାଙ୍କୁ 
ଡାକପଡ଼ୁଥ୍ଲା | ସେ କେବଳ ଜନତା ଦଳର ନେତା ନ ଥ୍ଲେ । ସେ 
ଥୁଲୋ ଭାରତୀୟ ରାଜନୀତିର କେନ୍ଦ୍ରବିନ୍ଦୁ । ଜାତୀୟ ନେତା | 


ଶେଷ ନିଃଶ୍ବାସ 
ଉଜ୍କଳ ମାତାର ଏହି ବରପୂତ୍ର ଆମ ଭିତରେ ନାହାନ୍ତି 
୧୯୯୭ ମସିହା ଏପ୍ରିଲ ୧୭ ତାରିଖ । ଏହି ଦିନ ସକାଳ ୭ଟାରେ 

ଦିଲ୍ଲୀଠାରେ ବିଜୁବାବୁ ଶେଷ ନିଶ୍ଵାସ ତ୍ୟାଗ କଲେ । ତାଙ୍କ ମୃତ୍ୟଖବର 
ପାଇ ସାରା ପୃଥିବୀର ଲୋକେ ଦୃଃଖରେ ଭାଟି ପଡ଼ିଲେ । 


ତାଙ୍କ ମରଶରୀରକୁ ଦିଲ୍ଲୀରୁ ବିମାନ ଯୋଗେ ଭୁବନେଶ୍ବର 
ଅଣାଗଲା | ତାଙ୍କର ଶେଷ ଦର୍ଶନ ପାଇଁ ଅଗଣିତ ଶୋକାକୁଳ 
ଦେଶବାସୀ ଆସି ରୁଣ୍ଡ ହୋଇଥ୍‌ଲେ । ସର୍ବଭାରତୀୟ ନେତାମାନଙ୍କ 
ଠାରୁ ଆରମ୍ଭ କରି ଓଡ଼ିଶାର ଦୀନ ଦରିଦ୍ର, ଗିରିଜନ,ହରିଜନ, ସହରତଳି 
ବସ୍ତିବାସୀ ତାଙ୍କୁ ରାସ୍ତା କଡ଼ରେ ଅଶ୍ରୁପୂର୍ଣ୍ଠ ଦୃଷ୍ଟିରେ ବିଦାୟ ଦେଇଥ୍‌ଲେ । 
ପୂରୀ ସ୍ବର୍ଗଦ୍ଧାର ଠାରେ ତାଙ୍କ ଶେଷକୃତ୍ୟ ସଂପନ୍ନ ହେଲା | 

ସଦ୍ୟ ପ୍ରକାଶିତ 


ନାରୀନେତ୍ରୀ ମାଳତୀ ଚୌଧୁରୀ 

ବିପ୍ଲବୀ ନାୟକ ଧରଣୀଧର 

କର୍ମଯୋଗୀ ଗୋପବନ୍ଧୁ ଚୌଧୁରୀ 
ସ୍ଵାଧୀନତା ସଂଗ୍ରାମୀ ରାଜକୃଷ୍ଣ ବୋଷ 
ନେତାଜୀ ସୁଭାଷ ବୋଷ 

ମଣିଷ ପରି ମଣିଷଟିଏ ନୀଳକଣ୍ଡ 
ଆମଦେଶର ପ୍ରଥମ ମହିଳା ପ୍ରଧାନମନ୍ତ୍ରୀ 
ସହିଦ ଲକ୍ଷ୍ମଣ ନାୟକ 

ତ୍ୟାଗୀ ନନ୍ଦକିଶୋର 

ମା ରମାଦେବୀ 


. ଦେଶସେବକ ନିରଞ୍ଜନ ପଟ୍ଟନାୟକ 

. କୋଟିକରେ ଗୋଟିଏ ଗୋପବନ୍ଧୁ 

. ଦେଶସେବୀ ସୂର ପଟ୍ଟନାୟକ 

. ସଂଗ୍ରାମୀ ନାରାୟଣ ବୀରବର 

. ଜାତୀୟକବି ବୀରକିଶୋର 

. ଗଡ଼ଜାତ ଗାନ୍ଧି ସାରଙ୍ଗଧର 

. ନବଭାର ତର ନିର୍ମାତା ଜବାହରଲାଲ 

. ଅନ୍ଧାରି ମୁଲକର ଆଲୋକ ପବିତ୍ରମୋହନ 
. ସହିଦ୍‌ ଭଗତ ସିଂ 


ସ୍ଵାଧୀନତା ସଂଗ୍ରାମୀ ଜୀବନୀମାଳା £! 

୩୮. 
୩୯. 
. ସ୍ଵାଧୀନତା ସଂଗ୍ରାମୀ ଶ୍ରୀଧର ଦାଶ 


. ମୌଲାନା ଆଜାଦ୍‌ 

. ବିପୃବୀ ନବକୃଷ୍ଣ ଚୌଧୁରୀ 

. ସର୍ଦାର ପଟେଲ 

. ବାଟ ଯେ ଦେଖାଇଲେ 

. ଉଜ୍ଜଳ କେଶରୀ ଡଃ ହରେକୃଷ୍ଣ ମହତାବ 
. ସ୍ଵାଧୀନତା ସଂଗ୍ରାମୀ ଗୌରାଙ୍ଗଚରଣ 

. ଉଚ୍ଳ ଗୌରବ ମଧୁସୂଦନ 

. ଲୋକସେବକ ରାଧାନାଥ ରଥ 

. ଆଜୀବନ ସଂଗ୍ରାମୀ ଯଦୂମଣି ମଙ୍ଗରାଜ 
. ସ୍ଵାଧୀନତା ସଂଗ୍ରାମୀ ସଦାଶିବ ତ୍ରିପାଠୀ 
. ସ୍ଵାଧୀନତା ସଂଗ୍ରାମୀ ମହମ୍ମଦ ହନିଫ୍‌ 

. ବିପୃବୀ ଦ୍ବିବେଦୀ 

. ଦେଶପ୍ରେମୀ ନିତ୍ୟାନନ୍ଦ କାନୁନ୍‌ଗୋ 

. ସଂଗ୍ରାମୀ ସେବକ ମୋହନ ନାୟକ 

. ମହାବୀର ଚକରା ବିଷୋୟୀ 

. ସଂଗ୍ରାମୀ ବୀର କୃଭିବାସ ପାଟଶାଣୀ 

. ଦେଶପ୍ରାଣ ପ୍ରାଣନାଥ 

. ସ୍ଵାଧୀନତା ସଂଗ୍ରାମର ସାରଥୀ 


ବନମାଳୀ ପଟ୍ଟନାୟକ 
ଦୁଃସାହସୀ ଓ ସଂଗ୍ରାମୀ ବିଜୁପଟ୍ଟନାୟକ 
ଜନଗଣର ନେତା ବୀରେନ୍‌ ମିତ୍ର 

